

قُلْ يَفْضَلُ اللَّهُ وَبِرَحْمَتِهِ قَبْلَ ذَلِكَ تَأْتِيهِمْ رَحْمَةُ اللَّهِ وَرَحْمَةُ رَسُولِهِ قُلْ لِمَنِ الْفَضْلُ الْكَبِيرُ

شكر خدا

بیت مصطفیٰ
بصورت دیداری

محمد آصف علی نعیمی

نعیمینا بک سٹال



قُلْ يَفْضَلُ اللَّهُ وَبِرَحْمَتِهِ قَبْدُ الْإِكْ قَلِيلُ رَحْمَتِهِ أَوْ خَيْرٌ مِمَّا يَجْتُمُونَ

شكراً

شکر خدا

بیت مصطفیٰ
بصرہ و میلاد

محمد راضف على نعیمی

نعمینہ ایک سال

6-B عمرٹاور حق شریٹ اردو بازار لاہور

0300-4986439, 0321-4318640

﴿جملہ حقوق بحق ناشر محفوظ ہیں﴾

نام کتاب	حکمر خدا بصورت میلاد مصطفیٰ صلی اللہ علیہ وآلہ وسلم
مؤلف	محمد آصف علی نعیمی
نظر ثانی	مولانا محمد نواز خان
کمپوزنگ	محمد عبدالرحمن جلالپوری
سن اشاعت	جنوری 2012ء
ناشر	نعمیہ بک سٹال
صفحات	64
ہدیہ	

ملنے کے پتے

مکتبہ البوحیفہ جامعہ نعمیہ گڑھی شاہولا ہور 0321-4318640

نظامیہ کتاب گھر اردو بازار لاہور	زاویہ پبلیشرز دربار مارکیٹ لاہور
شعبہ برادر اردو بازار لاہور	فرید بک سٹال اردو بازار لاہور
علامہ فضل حق پبلیشرز دربار مارکیٹ لاہور	کرمانوالہ بک شاپ دربار مارکیٹ لاہور
کتب خانہ امام احمد رضا دربار مارکیٹ لاہور	ہجویری بک شاپ دربار مارکیٹ لاہور
مکتبہ قادریہ دربار مارکیٹ لاہور	محبوب بک سنٹر ریل بازار عارف والا

﴿فہرست﴾

نمبر شمار	عنوان	صفحہ نمبر
1	انتساب	5
2	مقدمہ	6
3	میلاد النبی ﷺ پر خوشیاں منانے کا قرآنی حکم	9
4	میلاد کی خوشی پہ خرچ کرنا افضل ہے	12
5	تبع اول حمیری کے اہتمام	15
6	میلاد مصطفیٰ بزبان مصطفیٰ	17
7	تذکرہ میلاد مصطفیٰ بزبان صحابہ	24
8	واقعہ ابولہب پر محدثین کی آراء	29
9	محدثین کی تصریحات	31
10	میلاد مصطفیٰ کے بارے محدثین کے ارشادات	33
11	امام جلال الدین سیوطی کا ارشاد	33
12	امام ابن حجر عسقلانی کی تحقیق	34
13	امام ذرقانی کی تحقیق	37
14	شاہ ولی اللہ محدث دہلوی کا مشاہدہ	38
15	امام ابن جوزی کا ارشاد	39
16	ابن تیمیہ کی رائے	39
17	شاہ عبدالرحیم دہلوی کا معمول	40

انتساب

محترم

جناب محمد اقبال صاحب اور محمد عاشق صاحب

(نچرز گورنمنٹ ہائی سکول جیالگا)

کے نام

جن کے شاگردی میں رہ کر بندہ ناچیز نے بہت کچھ سیکھا

محمد آصف علی نقی

0343-4121472

18	امام قسطلانی کا ارشاد	40
19	شیخ محمد بن طلوی مالکی کی رائے	41
20	امام نصیر الدین ابن الطہار کا قول	42
21	اہل مکہ کا جشن میلاد	42
22	جلوس کی شرعی حیثیت	43
23	عظیم جلوس اور نعرے	49
24	جشن اور مسرت کا اظہار	53
25	چراغوں	54
26	نعت خوانی	54
27	محفل میلاد پر چند تاریخی تصانیف	56
28	ایک اعتراض اور اس کا جواب	58
29	کیلنڈر	60

مقدمہ

ماہ ربیع الاول جو نئی شروع ہوتا ہے ہر طرف خوشیاں ہی خوشیاں بکھری نظر آتی ہیں ہر گلی، محلہ، بستی، شہر خوشیوں کے سمندر میں غوطہ زن نظر آتا ہے جھنڈیوں سے مسجدوں، میناروں اور عمارتوں کو سجایا جاتا ہے۔ مصطفیٰ ﷺ کے دیوانے جھنڈے ہاتھوں میں اٹھائے مرجھایا مصطفیٰ کے نعرے لگاتے نظر آتے ہیں۔ ماہ ربیع الاول کے دن عید کا سماں ہوتا ہے کوئی محفل سجا رہا ہے تو کوئی صدقہ و خیرات میں مشغول ہے کوئی شیرینی بانٹ رہا ہے تو کوئی جھنڈیاں لگا کر اپنی خوشی کا اظہار کر رہا ہے ایسا کیوں نہ ہو کہ یہ مہینہ ہی بڑی برکتوں، رحمتوں اور عظمتوں والا ہے کیونکہ اسی مہینہ میں وہ گھڑی ہے جس گھڑی اس دنیا میں وہ ہستی جلوہ گر ہوئی جس کے لیے اسے بنایا گیا تھا ستوارا گیا تھا سجایا گیا تھا۔

جن کے تشریف لانے پر زمین و آسمان، شجر و حجر، ملائکہ بلکہ خوب رب ذوالجلال نے خوشی کا اظہار فرمایا۔ ایک طرف جب اہل حق آپ ﷺ کی تشریف آوری پر خوشیاں منارہے تھے تو دوسری طرف شیطان سرپیٹ رہا تھا، ایک طرف بہاریں تھیں تو دوسری طرف بھوسیوں کی آگ جو ہزاروں سال سے جل رہی تھی اچانک بجھ گئی، اہل حق خوش تھے کہ ظلمت ختم کرنے والا آگیا تو دوسری طرف اسی خوف سے کسریٰ کے محل زلزلے سے کانپ رہے تھے۔

بقول شاعر

نار تیری چہل پہل پہ ہزاروں عیدیں ربیع الاول

سوائے ابلیس کے جہاں میں سبھی تو خوشیاں منارہے ہیں

جب ربیع الاول کی سہانی صبح عشا قان مصطفیٰ ﷺ کے چہرے خوشی سے کھل رہے ہوتے ہیں تو کہیں کہیں کوئی مرجھایا ہوا چہرہ بھی نظر آتا ہے جو لوگوں کو یہ باور کرانے کی کوشش کر رہا ہوتا ہے کہ حضور ﷺ کی آمد پر خوشیاں مت مناؤ یہ خوشیاں منانا ٹھیک نہیں، یہ محفلیں سجانا ٹھیک نہیں، میلاد مصطفیٰ ﷺ کے بغض میں آکر ایسی باتیں کرتے ہیں جن کا حقیقت سے کوئی تعلق نہیں۔

ان لوگوں سے پوچھا جائے کہ میلاد مصطفیٰ ﷺ پر کس کو انہوس ہوا تھا؟ سر کاؤں ﷺ کی آمد پر خوشی کس نے نہیں منائی؟ ہاں باطل گروہ اور شیطان نے خوشی نہیں منائی اگر یہ لوگ انصاف کی نظر سے دیکھیں تو اپنے آپ کو حقیقت حال سے بہت دور پائیں گے کیونکہ سر کاؤں ﷺ کا ذکر تو ہر وقت بلند ہو رہا ہے بقول اقبال

چشم افلاک یہ نظارہ ابد تک دیکھے

رفعت شان و رفعا لک ذکرک دیکھے

حضور ﷺ کی آمد کا ذکر تو رب ذوالجلال نے خود فرمایا۔ تیسرے پارے کا آخری رکوع پڑھ لیں حتیٰ کہ تمام امم سابقہ بھی آپ ﷺ کی آمد اور میلاد کا ذکر کرتی رہیں ہیں جیسا کہ

”حضرت ابن عباس رضی اللہ عنہما فرماتے ہیں کہ اللہ تعالیٰ کے اس عہد کو انبیاء علیہم السلام نے اپنی قوموں سے لیا یعنی جب ان کی قوم کے پاس سیدنا محمد ﷺ آجائیں تو وہ آپ ﷺ کی تصدیق کریں اور آپ کی نبوت کا اقرار کریں (جامع البیان جلد ۳ ص ۲۳۶)

معلوم ہوا کہ تمام انبیاء کرام علیہم السلام اور ان کی سب امتیں اپنے زمانوں، علاقوں، ملکوں، شہروں اور دیہاتوں میں نبی مکرم، شفیع معظم، تاجدار عرب و عجم، احمد مجتبیٰ، سیدنا

عمر مصطفیٰ ﷺ کی ”آمد“، ”تشریف آوری“، ”بعثت مقدسہ“ اور ”ولایت مبارکہ“ کے خطر تھے یعنی حضرت آدم علیہ السلام کے زمانہ مبارک سے لے کر آپ ﷺ کے میلاد مبارک کی دل افروز ساعت تک ہر آنکھ منتظر تھی، ہر دل تڑپ رہا تھا، ہر ذہن سوچ میں تھا ہر انسان طلبکار تھا اور ہر خدا آشنا متنبی دیدار تھا تا آنکہ آپ تشریف فرما ہو گئے بقول اقبال ۔

آیہ کائنات کا مٹنے دیر یاب تو
لکے تیری تلاش میں قافلہ ہائے رنگ و بو

میلاد النبی ﷺ پر خوشیاں منانے کا قرآنی حکم:

قل بفضل الله وبرحمته فبذلك فليفرحوا هو خيرا مما يجمعون

(سورہ یونس آیت نمبر ۵۸)

ترجمہ: ”تم فرما دو اللہ ہی کے فضل اور اسی کی رحمت اور اسی پہ چاہیے کہ خوشی کریں وہ ان کے سب مال و دولت سے بہتر ہے۔“ (کنز الایمان)

تشریح آیت:

حضرات گرامی اللہ تبارک و تعالیٰ نے اس آیت کریمہ میں پیارے مصطفیٰ ﷺ

سے فرمایا ہے کہ آپ تمام لوگوں کو فرمادیں کہ وہ اللہ تعالیٰ کے فضل پر اور رحمت پر خوب خوب خوشیاں منائیں۔

اللہ تبارک و تعالیٰ نے ہمیں بے شمار نعمتوں سے نوازا ہے مگر اس نے کسی بھی نعمت

پہ احسان نہیں جتلیا۔ ہمیں آنکھ، کان، ناک، زبان وغیرہ عطا کیے مگر احسان نہیں جتلیا

صحت و زندگی عطا کی مگر احسان نہیں جتلیا۔ کوئی اللہ تعالیٰ کو اپنا معبود مانے یا نہ مانے مگر اسے

رزق اور اپنی تمام نعمتیں عطا کیں مگر احسان نہیں جتلیا اگر احسان جتلیا تو اپنی سب سے

بڑی نعمت پیارے مصطفیٰ ﷺ کے عطا کرنے پر۔ دنیا کا بھی یہ اصول ہے کہ کوئی بھی اپنا

محبوب کسی صورت اور کسی قیمت پر کسی کو نہیں دیتا مگر اللہ تعالیٰ نے اپنا پیارا محبوب ہمیں عطا

فرمایا اور پھر فرمادیا:

لقد من الله على المؤمنين اذ بعث فيهم رسولا

ترجمہ: ”یعنی اے ایمان والو! میں نے اپنا محبوب تمہیں عطا کر کے تم پر احسان کیا ہے۔“

اب تم میرے اس احسان کی قدر کرو اور ان کے ملنے پر ایسی خوشی اور جشن کا

اظہار کرو جو اس نعمت عظمیٰ کے شایان شان ہو اور جس کے سامنے تمام دنیاوی نعمتوں کا جشن

ماند اور کز و نظر آئے۔ کیونکہ پیارے مصطفیٰ ﷺ ہم پر فضل عظیم ہیں۔

لقد من الله على المؤمنين اذ بعث فيهم رسولا من انفسهم يتلوا عليهم ايتهم ويزكيهم ويعلمهم الكتاب والحكمة وان كانوا من قبل لفي ضلل مبين (سورة آل عمران آیت نمبر ۱۶۴)

یقیناً بڑا احسان فرمایا اللہ تعالیٰ نے مومنوں پر جب اس نے بھیجا ان میں ایک رسول انہیں میں سے پڑھتا ہے ان پر اللہ تعالیٰ کی آیتیں اور پاک کرتا ہے انہیں اور سکھاتا ہے انہیں کتاب و حکمت، اگرچہ وہ اس سے پہلے یقیناً کھلی گمراہی میں تھے۔

اور پیارے مصطفیٰ ﷺ رحمت للعالمین ہیں کہ اللہ تعالیٰ فرماتا ہے

وما ارسلناك الا رحمة للعالمين

بے شک ہم نے آپ ﷺ کو تمام عالمین کے لیے رحمت بنا کر بھیجا ہے۔

اللہ تعالیٰ نے اپنے فضل اور اپنی رحمت پر خوشیاں منانے کا حکم دیا ہے اور بیان شدہ آیات سے یہ ثابت ہوا کہ مصطفیٰ کریم ﷺ ہی فضل عظیم اور رحمت کامل ہیں اس لیے آپ کی آمد پر خوشیاں منانا اور آپ کا میلاد منقہ کرنا حکم خدا بھی ہے اور سنت خدا بھی

قرآن مجید میں اللہ تعالیٰ نے کسی جگہ براہ راست لوگوں کو مخاطب کیا ہے مثلاً یا ایہا الذین امنوا، یا ایہا الناس وغیرہ اور بعض احکامات صادر کرتے ہوئے لفظ ”قل“ استعمال کیا ہے جس کا مقصد حضور پر نور شافع یوم المشرق ﷺ کی ذات گرامی کے وسیلہ جلیلہ سے اعلان کروانا مقصود ہوتا ہے۔

”قل“ امر کا صیغہ ہے جس کے معنی ہیں فرمادیجئے یہاں پر یہ بات بھی ذہن نشین رہنی چاہئے کہ اللہ تبارک و تعالیٰ نے جہاں لفظ ”قل“ سے مخاطب کیا ہے وہ دین کے اہم ترین اور بنیادی حقائق ہیں مثلاً اللہ تعالیٰ نے اپنی ربوبیت کا اظہار فرمایا تو یوں:

قل هو الله احد

ترجمہ: اے محبوب ﷺ فرمادیجئے کہ اللہ ایک ہے۔

قل ان صلواتی ونسکی ومحیای ومماتی لله رب العالمین

(سورہ الانعام آیت ۶۲)

ترجمہ: اے محبوب آپ فرمادیجئے کہ میری نمازیں میری عبادت میرا جینا میرا مرنا سب اللہ رب العالمین کے لیے ہے۔

قل ان کنتم تحبون الله فاتبعونی یحبکم الله

ترجمہ: اے محبوب آپ اعلان فرمادیجئے کہ اگر تم اللہ سے محبت کرنا چاہتے ہو تو میری پیروی کرو اللہ تم سے محبت کرے گا۔

ان آیت کریمہ میں جس کو میں نے موضوع بنایا ہے اللہ تعالیٰ نے قل کہہ کر ابتداء کی ہے۔ اللہ تبارک و تعالیٰ لوگوں کو براہ راست بھی اپنی نعمتوں کے بارے میں ارشاد فرماتا ہے لیکن اس نعمت کی عظمت اور فضیلت کے پیش نظر اس کا اعلان پیارے مصطفیٰ ﷺ سے کروایا گیا۔ آخر اس میں اتنی خاص بات کیا ہے کہ حضور ﷺ کے ذریعے سے اس کا اعلان کروایا جا رہا ہے یہ آیت کریمہ زبان حال سے اس حقیقت کو بیان کر رہی ہے کہ اے محبوب ﷺ آپ سب نعمتوں کا سبب ہیں اور اللہ تعالیٰ بھی اسی لیے حکم فرما رہا ہے کہ اے محبوب ﷺ چونکہ اس نعمت کا باعث آپ ﷺ ہیں۔ اس لیے آپ ﷺ ہی اعلان فرمادیں کہ یہ جو نعمت میرے وجود کی صورت میں، میری ولادت کی صورت میں، میری نبوت کی صورت میں، میری بعثت کی صورت میں تمہیں عطا ہوئی ہے اس پر جتنی بھی خوشی مناؤ وہ کم ہے۔

فہد الذک فلیفر حوا:

اس آیت کریمہ میں فلیفر حوا کے الفاظ قابل غور ہیں کہ اللہ تعالیٰ نے کسی اور انعام کے شکر بجالانے کے لیے یہ الفاظ استعمال نہیں کئے۔ حالانکہ اس جگہ پر اللہ رب العزت فلیعبدوا یعنی عبادت کرو یا فلیسجدوا یعنی سجدہ کرو یا فلینفعوا یعنی خیرات کرو بھی استعمال کر سکتا تھا لیکن یہاں پر صرف اور صرف فلیفر حوا ارشاد فرمایا یعنی اے بند و نماز، روزہ، صدقہ، خیرات وغیرہ تو عام نعمتوں کے شکرانے کے لیے ہیں۔ اس لیے جو نعمت عظمیٰ ہے باعث وجہ تخلیق کائنات ہے رحمت للعالمین ہے اس آمد پر ہم چاہتے ہیں کہ تم خوب چراغاں کرو جشن مناؤ غرباء اور مساکین میں لنگر تقسیم کرو آمد مصطفیٰ ﷺ کا جلوس نکالو اور جو کچھ بھی تم خوشی میں کر سکتے ہو کرو تاکہ ہمیں معلوم ہو جائے کہ تم عام نعمت کا نہیں بلکہ نعمت عظمیٰ کا شکر یہ ادا کر رہے ہو۔

عید میلاد النبی ﷺ پر خوب خوشیاں کیجئے

رحمت و بخشش کے دن بخشش کا سامان کیجئے

عقل کہتی ہے کہ اتنا خرچ کیوں کرتے ہیں آپ

عشق کہتا ہے کہ سب کچھ ان پہ قربان کیجئے

میلاد کی خوشی پہ خرچ کرنا افضل ہے:

یہ بات صاف ظاہر ہے کہ جشن منانے، چراغاں کرنے، لنگر تقسیم کرنے پر مال و دولت تو خرچ ہوگا۔ اب اگر کوئی عقل کا اندھا یہ کہے کہ عید میلاد النبی ﷺ پر اتنا روپیہ خرچ کرنے کا کیا فائدہ اس سے بہتر تھا کہ یہ رقم کسی غریب محتاج، نادار اور ضرورت مند کو دے دی جاتی اور اس کا بھلا ہو جاتا اس آیت کے الفاظ فلیفر حوا میں اللہ تعالیٰ نے فرمادیا تھا

صدقہ بھی کرو خیرات بھی کرو نادار کی مدد بھی کرو ہم تمہیں منع نہیں فرما رہے مگر جب خوشی کا موقع آئے تو یہ بہانہ بناؤ کہ ہم اس روپیہ کو کسی اور جگہ خرچ کر دیں بلکہ فرمایا فلیفر حوا خوب خوب خوشیاں اور جشن مناؤ یہ تمام اعمال و افعال سے اس وقت افضل ہے۔

تاکید پر تاکید:

اس آیت مبارکہ میں اگر غور کیا جائے تو چار واضح تاکیدیں نظر آتی ہیں

پہلی تاکید:

قل کہہ کر بات شروع کرنا یہ بھی ایک قسم کی تاکید ہوتی ہے۔

قل کہہ کے اپنی بات بھی منہ سے ترے سنی

اللہ کو ہے کتنی حیرتی گفتگو پسند

دوسری تاکید:

بفضل اللہ و برحمۃ کے بعد الذک یہ بھی تاکید ہے

تیسری تاکید:

فہد الذک پر فکا کا اضافہ کیا گیا ہے یہ مزید تاکید ہے۔

چوتھی تاکید:

فلیفر حوا پر فا اور لام کا اضافہ کیا گیا ہے یہ تاکید پر تاکید ہے۔

اور پھر ان چار تاکیدوں کے بعد مضمون کو یہاں ختم کرنا کہ یہ خوشیاں منانا مال جمع

کرنے سے بہتر ہے اس خوشی کو منانے کی اہمیت کو کس قدر واضح کر رہا ہے۔

اب اس بات کو سمجھانے کے لیے ایک عام فہم اور سادہ سی مثال پیش خدمت ہے

باپ اپنے بیٹے سے کہے بیٹا یہ کام مت کرو اس میں تمہارا نقصان ہے تو بھھدار اولاد کے

لیے اتنا کہنا ہی کافی ہے اور جب باپ حکم کے ساتھ کہے بیٹا یہ کام مت کرنا تو بیٹے کے کان کھڑے ہو جاتے ہیں کہ پہلے تو صرف بتایا جا رہا تھا کہ یہ کام مت کرو، مگر اب حکماً کہا جا رہا ہے کہ یہ کام مت کرنا اس لیے اس میں ضرور کوئی خاص بات ہوگی اور اگر بچے کا والد اس سے بھی زیادہ سخت حکم دیتا ہے کہ بیٹا سن لے میں تمہیں تاکید یہ کہہ رہا ہوں کہ یہ کام ہرگز نہ کرنا اس حکم میں مزید شدت پیدا ہوگئی اور اگر کہے کہ میں تمہیں بطور خاص کہہ رہا ہوں کہ یہ کام ہرگز نہ کرنا تو اس حکم میں چار تاکیدیں جمع ہو گئیں اس پر یہ بھی کہ اس کے ساتھ باپ یہ بھی کہہ دے کہ اگر تم نے یہ کام کیا تو میں تم سے ناراض ہو جاؤں گا تو اب حکم عدولی کی کوئی گنجائش نہیں رہ جاتی۔

بلا تشبیہ و بلا مثال:

کہاں والد اور کہاں رب کائنات کا حکم اس آیت کریمہ میں رب ذوالجلال اپنے محبوب احمد مجتبیٰ سید الانبیاء ﷺ کی زبان حق ترجمان سے کھلوا رہا ہے کہ آپ میری طرف سے تمام لوگوں کو میرا یہ حکم پہنچا دو کہ ان کو اللہ تعالیٰ کی جو رحمت اور فضل اپنے کمال درجہ میں پہنچ کر نبی آخر الزماں ﷺ کے وجود کی صورت میں نصیب ہوئی ہے اس پہ خوب خوب خوشیاں اور جشن مناؤ اور یہ بات صرف حکماً ہی نہیں بلکہ تاکیداً ہے۔

عید میلاد النبی ﷺ پر خوب خوشیاں کیجئے
رحمت و بخشش کے دن بخشش کا سامان کیجئے
عقل کہتی ہے کہ اتنا خرچ کیوں کرتے ہیں آپ
عشق کہتا ہے کہ سب کچھ ان پہ قربان کیجئے

اور اگر تم میری منشاء اور حکم کے مطابق خوشی مناؤ گے تو کچھ بھی تو شہر آخرت تیار کر رہے ہو۔ اس سے تمہارا یہ خوشی منانا میرے نزدیک زیادہ اجر و ثواب کا موجب ہے۔

ہو خیر مما یجمعون:

اس جملے کا عمومی مفہوم یہ ہے کہ اللہ تعالیٰ کے فضل اور رحمت پر خوشی منانا مال جمع کر کے رکھنے سے بہتر ہے اس میں ”ما“ کا کلمہ ہے جو دنیا و مافیہا اور آخرت دونوں پر حاوی ہے۔ یعنی دنیا کا مال و دولت، عزت و عظمت، شان و شوکت، سونے اور چاندی کے ڈھیر ہمارے نزدیک ہماری رحمت و فضل کی خوشی کے سامنے کوئی وقعت نہیں رکھتے اگر تم اسے ہمارے شکرانے پر خرچ کرو تو ٹھیک و گرنہ یہ مال و دولت نہ تمہارے کام کے نہ کسی دوسرے کے

ہماری رحمت اور فضل کے شکرانے پر اپنے مال و دولت خرچ کرنا سجدہ شکر بجالانا یہ تمہارے سارے دنیاوی اور دینی اعمال کے ذخیرہ سے زیادہ بلند اور زیادہ قابل قبول ہے۔ ازاں بعد ہم وہ حوالہ جات ذکر کرتے ہیں جن میں ذکر آمد مصطفیٰ ﷺ، میلاد مصطفیٰ ﷺ کا ثبوت ہے چنانچہ

تبع اول حمیری:

اس دنیائے آب و گل میں حضور سرور کائنات ﷺ کی رونق افروزی سے ایک ہزار برس قبل یمن کے بادشاہ تبع اول حمیری نے یثرب (موجودہ مدینہ منورہ) میں حاضری دی وہاں کے باسیوں میں تحائف تقسیم کئے اور اپنے ۴۰۰ لشکری علماء و صلحا کی فرمائش پر ان کی رہائش کے لیے یثرب میں ۴۰۰ مکانات تعمیر کروا کے انہیں وہاں آباد کیا ان علماء کی خواہش تھی کہ ہم یثرب میں رہیں یہیں مریں اور یہیں ہمارے مدفن بنیں تاکہ اگر ہم سرکار مدینہ ﷺ کا ظاہری زمانہ نہ بھی پا سکیں تو کم سے کم ہمارے مدفن ضرور سرکار کے قدموں کی دھول سے مشرف ہوں اور ہماری آسندہ تسلیس ضرور سرکار کی زیارت سے بہرہ ور ہوں۔

بادشاہ یمن تبع اول حمیری نے خط رسول اللہ ﷺ کے نام لکھ کر ان علماء کے سردار ”شامول“ کو عطا کیا اور وصیت کی کہ میرا یہ خط تمہاری اولاد میں نسل در نسل محفوظ رہنا چاہیے اور تمہاری آل میں جو شخص اللہ کے آخری اور برگزیدہ رسول کا زمانہ پائے وہ آپ ﷺ کی خدمت میں پیش کرے۔ اس خط کا مضمون کچھ اس طرح تھا۔ ”تبع اول حمیری کی طرف سے اللہ جل شانہ کے آخری اور برگزیدہ نبی کے نام

”میں تبع اول حمیری آپ ﷺ پر ایمان لاتا ہوں اور آپ کی کتاب کی تصدیق کرتا ہوں میں آپ کا سب سے پہلا امتی ہوں میرا سلام نیاز قبول فرمائیے اور محشر کے دن مجھے اپنے غلاموں میں یاد رکھئے گا“

علماء کے شامول سردار کی اولاد میں یہ خط پشت در پشت منتقل ہوتا رہا اور اس کی آل میں سے جس شخص نے حضور ﷺ کا ظاہری زمانہ پایا تاریخ اس فرد بخت کو ”ابوایوب انصاری رضی اللہ عنہ“ کے نام سے یاد کرتی تھی۔

جب اللہ کے محبوب نے اپنے مقدس قدموں کی برکت سے یثرب کو مدینہ النبی ﷺ بنایا اور ابوایوب انصاری کے گھر کو جلوہ گاہ بنایا تو ابوایوب انصاری نے اپنے غلام ابوہعلیٰ کو حکم دیا کہ بارگاہ رسالت میں حاضری کا شرف حاصل کرو اور تبع اول حمیری کا وہ خط جو ایک ہزار سال میں ہمارے خاندان کے بزرگوں سے ہمیں پہنچا ہے وہ حاضر خدمت کرو۔ ابوہعلیٰ وہ تاریخی خط لے کر بارگاہ نور میں حاضر ہوئے۔ اس سے قبل کہ ابوہعلیٰ اپنے تعارف کراتے اور خط کا ذکر کرتے اہل محبت کے دلوں میں بسنے والے محبوب نے دل آویز اور معنی خیز مسکراہٹ کے ساتھ خود ہی سوال کر ڈالا کہ اے ابوہعلیٰ لاؤ ہمارا وہ خط ہمیں دے دو جو تبع اول حمیری نے ہمارے نام لکھا تھا

(تاریخ ابن کثیر بحوالہ عجی حکایات از مولانا بشیر احمد کوٹلی لوہار)

میلاد مصطفیٰ بزبان مصطفیٰ ﷺ

سرکار کائنات ﷺ کا عمل مبارک:

سیدنا ابوقحافہ رضی اللہ عنہ سے روایت ہے

ان رسول اللہ صلی اللہ علیہ وسلم سنل عن صوم الاثنین قال

ذاك يوم ولدت فيه

(مسلم جلد ۱، ص ۳۶۸، واللفظ لادسن کبری جلد ۴، ص ۳۰۰، ۲۸۶، مسند احمد، جلد ۵، ص ۲۹۷، ۲۹۶، مشکوٰۃ ص ۱۷۹، مصنف عبدالرزاق ج ۳، ص ۲۹۶)

”بے شک رسول اللہ ﷺ سے سو موار کے روزے کے متعلق پوچھا گیا آپ نے

فرمایا: یہ وہ دن ہے جس میں میرا میلاد ہوا“

سیدہ عائشہ صدیقہ رضی اللہ عنہا فرماتی ہیں

تذاکر رسول اللہ صلی اللہ علیہ وسلم وابوبکر رضی اللہ عنہ

میلاد ہما عندی (المجم الکبیر ج ۱، ص ۵۸، مجمع الزوائد ج ۹، ص ۶۳)

”رسول اللہ ﷺ اور سیدنا ابوبکر رضی اللہ عنہ نے میرے پاس اپنے اپنے میلاد کا تذکرہ کیا۔“

امام بیہقی نے اس روایت کو نقل کر کے کہا اسنادہ حسن (مجمع الزوائد ج ۹، ص ۶۳)

رسول اللہ ﷺ نے ارشاد فرمایا

کرامتی عند ربی ولدت محتونا مسرورا

میرے رب کے ہاں میری یہ بھی کرامت (اعزاز) ہے کہ میں ختنہ شدہ اور نائف

بریدہ پیدا ہوا“ (دلائل النبوة ج ۱، ص ۱۰۰، الا بی نعیم، الشفاء ج ۱، ص ۵۴)

سیدنا عرابض بن ساریہ رضی اللہ عنہ سے روایت ہے

عن رسول الله صلى الله عليه وسلم انه قال انى عند الله مكتوب خاتم النبیین وان آدم لمنجدل فی طينته وساخير کم باول امری دعوة ابراهيم وبشارة عيسى ورؤيا امی النبی رات حین وضعتنی وقد خرج لها نور اضاء لها منه قصور الشام (مکتوۃ ص ۵۱۳، اللفظ للطبرانی کبری ج ۱۸ ص ۲۵۳ برقم ۶۳۱ سند بزار برقم ۲۳۶۵ سند احمد ج ۴ ص ۱۲۷، دلائل النبوة ج ۱ ص ۸۰۱، المستدرک ج ۲ ص ۶۰۰ ابن حبان ج ۱۳ ص ۳۱۳ برقم ۶۴۰۴ مجمع الزوائد ج ۸ ص ۲۲۲ شرح الترمذی ص ۱۳ شعب الایمان ج ۲ ص ۱۳۴) ترجمہ: یعنی رسول اللہ ﷺ نے ارشاد فرمایا: بیشک میں اللہ کے نزدیک خاتم النبیین مقرر ہو چکا تھا اور اس وقت حضرت آدم اپنی مٹی میں گندھے ہوئے تھے اور میں تم کو اپنی ابتداء (تحلیق) کی خبر دیتا ہوں، میں ابراہیم علیہ السلام کی دعا ہوں اور عیسیٰ علیہ السلام کی بشارت ہوں اور اپنی ماں کا وہ خواب ہوں جو انہوں نے میری ولادت کے وقت دیکھا تھا کہ ان سے ایک نور نکلا جس سے ان کے لیے شام کے محلات روشن ہو گئے، (حاکم اور ذہبی دونوں نے اسے صحیح کہا ہے)

سیدنا جابر بن عبد اللہ رضی اللہ عنہ سے مروی ہے انہوں نے بیان کیا:

سالت رسول الله صلى الله عليه وسلم عن اول شيء خلقه الله

تعالى؟ فقال هو نور نبك يا جابر خلقه ثم خلق فيه كل خير وخلق بعده

كل شيء وحین خلقه اقامه قدامه مقام القرب

(الجزء المفقود من المصنف لعبد الرزاق برقم ۶۴۰۴ ص ۶۳۱)

ترجمہ: ”میں نے رسول اللہ ﷺ سے پوچھا کہ اللہ تعالیٰ نے سب سے پہلے کس چیز کو پیدا فرمایا؟ آپ نے فرمایا: اے جابر اللہ تعالیٰ نے سب سے پہلے تیرے نبی کے نور کو پیدا فرمایا پھر اس میں ہر خیر کو پیدا کیا اور ہر شے کو اس کے بعد پیدا کیا اور جب اس نور کو پیدا کیا تو اسے

اپنے سامنے مقام قرب میں قائم کیا۔“

یہ مضمون کتب ذیل میں بھی ہے

مواہب لدین ج ۱ ص ۶۶، سیرت حلبیہ ج ۱ ص ۳۱، مطالع السیرات ص ۲۲۱، ۱۲۹، زرقانی شرح مواہب ج ۱ ص ۱۴۸، تاریخ فیئس ج ۱ ص ۲۰، المورد الروی ص ۴۴، روح المعانی ج ۸ ص ۵۱، الدار فیہ ص ۳، کشف الخفاء ج ۱ ص ۲۶۵، تلخیص ص ۲۸، الا بن عربی

فائدہ: ”الجزء المفقود“ پر مکررین کے شکوک و شبہات کے ازالہ کے لیے ”علمی محاسبہ“ (از مولانا کاشف اقبال مدنی حفظہ اللہ) ملاحظہ فرمائیں!

ارشاد نبوی ہے: اول ما خلق الله نوری

”اللہ تعالیٰ نے سب سے پہلے میرا نور پیدا فرمایا۔“ (زرقانی شرح مواہب ج ۱ ص ۴۸، مدارج النبوة ج ۲ ص ۲، مکتوبات امام ربانی دفتر سوم مکتوب نمبر ۱۲۲، تفسیر روح المعانی ج ۵، جزء ۸ ص ۱۷، مطالع السیرات ص ۲۲۱، ۱۲۹، مرقاۃ شرح مکتوۃ ج ۱ ص ۱۶۷) ارشاد رسالت مآب ﷺ ہے

كنت اول النبیین فی الخلق و آخرهم فی البعث

”میں پیدائش میں تمام نبیوں سے اول ہوں اور بعثت میں سب سے آخر ہوں (دلائل النبوة ج ۱ ص ۶ لابی نعیم، انصاف الکبریٰ ج ۱ ص ۳، در منثور ج ۵ ص ۱۸۵، تفسیر ابن کثیر ج ۳ ص ۳۶۹)

سیدنا عبد اللہ بن عباس رضی اللہ عنہما سے روایت ہے

”رسول اللہ ﷺ نے فرمایا: اللہ نے مجھے (میرے نور کو) حضرت آدم علیہ السلام کی پشت میں رکھا اس کے بعد مجھے حضرت نوح کی پشت میں رکھا جب ان کی کشتی طوفان سے کنارے لگ رہی تھی میں ان کے ساتھ تھا پھر مجھے حضرت ابراہیم علیہ السلام کی پشت میں رکھا گیا اس طرح میں پاک پشتوں سے ہوتا ہوا پاک شکموں میں منتقل ہوا اور اپنے

والدین کے ہاں آگیا“

(الشفاء ج ۱، ص ۳۸، انصاف الکبریٰ ج ۱، ص ۳۹، الوفاء ج ۱، ص ۳۵، شرح الشفاء ج ۱، ص ۳۳۵، للکھاجی
علی حاشیہ للعلی)

سیدنا ابیہ رضی اللہ عنہ فرماتے ہیں

”میری والدہ نے خواب دیکھا کہ میرے شکم میں جو بچہ ہے وہ نور ہے

(ابن عساکر ج ۲، ص ۳۷۲)

سیدنا ابو ہریرہ رضی اللہ عنہ سے روایت ہے

ان رسول اللہ صلی اللہ علیہ وسلم قال: لما خلق الله تعالى آدم عليه السلام خبره بيئته فجعل يري فضائل بعضهم على بعض فرأى نورا ساطعا في أسفلهم فقال: يا رب من هذا؟ فقال ابنك احمد هو اول وهو آخر وهو اول مشفع

(دلائل النبوة ج ۵، ص ۳۸۳، الاوّل ج ۱، ص ۱۲۷، ابی عامر انصاف الکبریٰ ج ۱، ص ۳۹)

ترجمہ: ”رسول اللہ ﷺ نے فرمایا: جب اللہ تعالیٰ نے حضرت آدم علیہ السلام کو پیدا فرمایا تو انہیں ان کے بیٹوں کی خبر دی پس وہ بعض کے بعض پر فضائل دیکھنے لگے انہیں ان کے آخر سے ایک نور ابھرتا ہوا دکھائی دیا انہوں نے عرض کیا: اے میرے رب! یہ کیسا نور ہے؟ اللہ تعالیٰ نے فرمایا: یہ آپ کے بیٹے احمد رضی اللہ عنہ کا نور ہے اور وہ اول ہیں آخر ہیں اور سب سے پہلے ان کی شفاعت قبول کی جائے گی“

سیدنا ابو ہریرہ رضی اللہ عنہ بیان کرتے ہیں: رسول اللہ ﷺ نے فرمایا: میں ہر قرن میں بنو آدم کے بہترین لوگوں میں بھیجا گیا حتیٰ کہ جس قرن میں، میں ہوں۔

(بخاری ج ۱، ص ۵۰۳، مسند احمد ج ۲، ص ۳۷۳، مشکوٰۃ ص ۵۱۱)

حضرت واہلہ بن اسحق رضی اللہ عنہ بیان کرتے ہیں: رسول اللہ ﷺ نے فرمایا: اللہ تعالیٰ نے اولاد ابراہیم سے اسماعیل کو چنا اور اولاد اسماعیل سے بنو کنانہ کو چنا، بنو کنانہ سے قریش کو چنا، قریش سے بنو ہاشم کو چنا اور بنو ہاشم سے مجھے چنا۔

(مسلم ج ۲، ص ۲۳۵، ترمذی ج ۲، ص ۲۰۱، مسند احمد ج ۳، ص ۱۰۷، مشکوٰۃ ص ۵۱۱)

حضرت عباس بن عبدالمطلب رضی اللہ عنہما بیان کرتے ہیں: وہ نبی اللہ ﷺ کی خدمت میں آئے، گویا انہوں نے (آپ کے نسب کے متعلق) کچھ سنا تھا، پس نبی اللہ ﷺ پر کھڑے ہوئے فرمایا: میں کون ہوں؟ صحابہ نے کہا: آپ پر سلامتی ہو آپ رسول اللہ ﷺ ہیں، رسول اللہ ﷺ نے فرمایا: میں محمد بن عبد اللہ بن عبدالمطلب ہوں جب اللہ نے مخلوق کو پیدا کیا تو مجھے سب سے بہتر مخلوق میں رکھا جب ان کو دو گروہوں میں تقسیم کیا تو مجھے سب سے بہتر گروہ میں رکھا پھر جب قبائل پیدا کئے تو مجھے سب سے بہتر قبیلہ میں رکھا جب جانیں پیدا کیں تو مجھے سب سے بہتر جان میں رکھا پھر جب گھر پیدا کئے تو مجھے سب سے بہتر گھر میں رکھا۔ پس میرا گھر بھی سب سے بہتر ہے اور میری جان بھی سب سے بہتر ہے

(ترمذی ج ۲، ص ۲۰۱، مسند احمد ج ۳، ص ۲۱۰، دلائل النبوة للبیہقی ج ۱، ص ۱۶۷، دلائل النبوة لابن قیم ج ۱، رقم ۱۶، مشکوٰۃ ص ۵۱۳، المسند رک ج ۳، ص ۲۷۶، مصنف ابن ابی شیبہ ج ۷، ص ۳۰۹)

سیدنا عبد اللہ بن عباس رضی اللہ عنہما بیان کرتے ہیں: میں نے رسول اللہ ﷺ سے پوچھا: آپ پر میرے باپ نذا ہوں، جب حضرت آدم جنت میں تھے تو آپ کہاں تھے؟ آپ نے مسکرا کر فرمایا: میں حضرت آدم کی پشت میں تھا اور جب مجھے کشتی میں سوار کرایا گیا تو میں اپنے باپ حضرت نوح علیہ السلام کی پشت میں تھا اور جب مجھے (آگ میں) ڈالا گیا تو میں حضرت ابراہیم علیہ السلام کی پشت میں تھا میرے والدین کبھی بدکاری پر جمع نہیں ہوئے اور اللہ مجھے ہمیشہ معزز پشتوں سے پاکیزہ رجوں میں منتقل کرتا رہا۔ میری

صفت مہدی اور جب بھی دو شخص ملیں میں سب سے بہتر شاخوں میں تھا اللہ تعالیٰ نے مجھ سے نبوت کا یشاق اور اسلام کا عہد لیا اور تورات و انجیل میں میرا ذکر پھیلایا اور ہر نبی نے میری صفت بیان کی اور زمین میرے نور سے چمک اٹھی اور بادل میرے چہرے سے برستا ہے اور مجھے اپنی کتاب کا علم دیا اور آسمانوں میں میرے شرف کو زیادہ کیا اور اپنے ناموں میں سے میرا نام بنایا پس عرش والا محمود ہے اور میں محمد ہوں..... (الہدایہ والنبیہ ج ۲، ص ۲۱۱)

فائدہ: یہی مضمون حافظ ابن حجر عسقلانی نے المطالب العالیہ ج ۴، ص ۱۷۷ برقم ۴۲۵۶، ۴۲۵۷ پر اور حافظ سیوطی نے الدر المنثور ج ۶، ص ۲۹۹، ۲۹۸ پر نقل کیا ہے۔

سیدنا ابن عمر رضی اللہ عنہما بیان کرتے ہیں: رسول اللہ ﷺ نے فرمایا: بیشک اللہ نے سات آسمانوں کو پیدا کیا اور ان میں سے اوپر والے آسمانوں کو فضیلت دی اور ان میں جس مخلوق کو چاہا رکھا اور سات زمینوں کو پیدا کیا تو اس میں بنو آدم کو سب مخلوق پر فضیلت دی اور بنو آدم میں عرب کو چن لیا اور عرب میں معز کو چن لیا، معز سے قریش کو چن لیا، قریش سے بنو ہاشم کو چن لیا اور بنو ہاشم سے مجھے چن لیا پس میں بہترین لوگوں میں بہترین لوگوں کی طرف منتقل ہوتا رہا ہوں۔ پس جس نے عربوں سے محبت کی اس نے میری محبت کی وجہ سے ان سے محبت کی اور جس نے عربوں سے بغض رکھا اس نے مجھ سے بغض کی وجہ سے ان سے بغض رکھا

(دلائل النبوة لابی نعیم ج ۱، ص ۵۸، ۹۵، برقم ۱۸، المعجم الکبیر برقم ۱۳۶۵، مجمع الزوائد ج ۸، ص ۶۱۵، المستدرک ج ۳، ص ۷۳، دلائل النبوة للبیہقی ج ۱، ص ۱۷۲، ۱۷۱، الہدایہ والنبیہ ج ۲، ص ۲۱۱)

سیدنا انس بن مالک رضی اللہ عنہ بیان کرتے ہیں رسول اللہ ﷺ نے خطبہ دیتے ہوئے فرمایا میں محمد بن عبد اللہ بن عبد المطلب بن ہاشم بن عبد مناف بن قصی بن کلاب بن مرہ بن کعب بن لوی بن غالب بن فہر بن مالک بن نضر بن کنانہ بن خزیمہ بن مدرکہ بن

الیاس بن مضر بن نزار ہوں جب لوگوں کے دو گروہ ہوئے مجھے اللہ تعالیٰ نے ان میں سے سب سے بہتر گروہ میں رکھا پس میرا اپنے ماں باپ سے ظہور ہوا (میلاد ہوا) تو مجھے زمانہ جاہلیت کی بدکاریوں میں سے کسی چیز نے نہیں چھوڑا تھا اور میں نکاح کے ذریعہ پیدا ہوا اور میں بدکاری کے ذریعہ پیدا نہیں ہوا حتیٰ کہ حضرت آدم علیہ السلام سے لے کر میں اپنے ماں باپ تک پہنچا پس میں بھی تم سے خیر اور بہتر ہوں اور میرے والدین بھی تم سے خیر اور افضل ہیں۔

(دلائل النبوة للبیہقی ج ۱، ص ۱۷۵، ۱۷۴، تاریخ دمشق کبیر ج ۳، ص ۳۰، ۲۹، برقم ۵۵۷ الہدایہ والنبیہ ج ۲، ص ۲۰۸)

سیدنا عبد المطلب بن ربیعہ بن الحارث بن عبد المطلب رضی اللہ عنہم بیان کرتے ہیں: انصار نے نبی ﷺ کی خدمت میں حاضر ہو کر عرض کیا: ہم آپ کی قوم سے یہ سنتے ہیں کہ محمد ﷺ کی مثال ایسی ہے جسے کچرا کنڈی (گھوالے) میں کھجور کا درخت اگ گیا ہو تب رسول اللہ ﷺ نے فرمایا: اے لوگو! میں کون ہوں؟ لوگوں نے کہا: آپ رسول اللہ ہیں۔ آپ نے فرمایا: میں محمد بن عبد اللہ بن عبد المطلب ہوں۔ راوی نے کہا کہ ہم نے اس سے پہلے آپ کو ان کی طرف نسبت کرتے ہوئے ہرگز نہیں سنا تھا۔ آپ نے فرمایا: سنو! بے شک اللہ تعالیٰ نے اپنی مخلوق کو پیدا کیا پھر اس کے دو گروہ کیے اور مجھ کو ان میں سے سب سے افضل اور سب سے بہتر گروہ میں رکھا، پھر ان کے قبائل بنائے اور مجھ کو سب افضل اور سب سے بہتر قبیلہ میں رکھا پھر ان کے گھر بنائے اور مجھ کو سب سے افضل اور سب سے بہتر گھر میں رکھا پس میرا گھر انا سب سے افضل اور سب سے بہتر ہے اور میں خود سب سے افضل اور سب سے بہتر ہوں۔ (مسند احمد ج ۴، ص ۱۶۶، ۱۶۵، المعجم الکبیر ج ۲، ص ۲۰، ۲۸، برقم ۱۳۸۲۳، دلائل النبوة للبیہقی ج ۱، ص ۱۶۹، ۱۶۸، سنن ابن ماجہ برقم ۱۳۰، ترمذی ج ۶، ص ۲۰۱، برقم ۳۷۵۸ ترمذی نے اسے حسن صحیح

کہا ہے)

ایسی مزید کئی روایات ہیں کہ جن میں حضور اکرم ﷺ کی ولادت، میلاد، پیدائش، آمد، ظہور، پاک پشتوں سے پاکیزہ رمحوں کی طرف منتقل ہونا اور آپ کے خاندان و قبیلہ کی نفاست و فضیلت کا تذکرہ کیا گیا ہے۔ انصاف پسندی اور حمایت حق کے جذبہ سے سرشار ہو کر اگر ان احادیث مبارکہ پر غور کیا جائے تو نتیجہ صاف ظاہر ہے کہ ان میں وعظ و تقریر بھی ہے، منبر بھی، مجمع و حاضرین بھی ہیں، محفل و جلسہ کا اہتمام بھی کا فرما ہے اور میلاد کا تذکرہ و چرچا بھی!

تذکرہ میلاد مصطفیٰ ﷺ بزبان صحابہ:

سیدہ عائشہ صدیقہ رضی اللہ عنہا بیان فرماتی ہیں کہ رسول اللہ ﷺ اور (سیدنا) ابو بکر رضی اللہ عنہ نے میرے پاس اپنے اپنے میلاد کا تذکرہ کیا۔

(طبرانی کبیر ج ۱، ص ۵۸، مجمع الزوائد ج ۹، ص ۶۳)

اس کی یہی صورت ہو سکتی ہے کہ رسول اللہ ﷺ اور حضرت ابو بکر رضی اللہ عنہ دونوں نے ایک دوسرے سے میلاد کا ذکر سنا، لہذا ذکر میلاد اور اس کے لیے مجلس اور پھر اس ذکر کو سننا یہ سارے امور جہاں رسول اللہ ﷺ سے ثابت ہو رہے ہیں وہاں سیدنا صدیق اکبر رضی اللہ عنہ کے عمل سے بھی ان کا ثبوت مل رہا ہے والحمد للہ علی ذالک

سیدنا حسان بن ثابت رضی اللہ عنہ نے بارگاہ رسالت مآب میں درج ذیل اشعار عرض کیے یا رسول اللہ!

واحسن منك لم ترقط عینی واجمل منك لم تلد النساء

خلفت مبرا من كل عيب كانك قد خلقت كما تشاء

(دو ابون حسان رضی اللہ عنہ ص ۱۰)

آپ سے زیادہ حسین میری آنکھ نے دیکھا ہی نہیں
آپ سے زیادہ جمیل کسی ماں نے جتا ہی نہیں
آپ کو ہر عیب سے پاک پیدا کیا گیا ہے
گویا جیسے آپ نے چاہا ویسے پیدا کیا گیا ہے

فائدہ: واضح رہے کہ جب حضرت حسان بن ثابت رضی اللہ عنہ بارگاہ رسالت مآب ﷺ میں اپنے نعتیہ اشعار پیش کرنے کی خواہش ظاہر کرتے تو رسول مکرّم ﷺ ان کے لیے منبر بچانے کا اہتمام کرواتے حضرت حسان منبر پر چڑھ کر نعت خوانی کا شرف حاصل کرتے۔ آپ انہیں مدحت کا حکم بھی دیا کرتے (ملاحظہ ہو! بخاری ج ۱، ص ۴۵۶، مسلم ج ۲، ص ۳۰۰، ابوداؤد ج ۲، ص ۳۲۸، ترمذی ج ۲، ص ۱۰۷، مشکوٰۃ ص ۴۱۰)

ان اشعار میں سیدنا حسان رضی اللہ عنہ نے حضور اکرم ﷺ کی پیدائش کا ذکر کیا ہے تو ظاہر ہے کہ آپ کی ولادت کا ذکر منبر پر ہوا آپ ﷺ کے سامنے ہوا اور یہاں دیگر مجاہدان رسول صحابہ کرام رضی اللہ عنہم بھی موجود تھے تو یہی انداز ”محفل میلاد“ ہے سیدنا عباس رضی اللہ عنہ نے بارگاہ نبوت مآب ﷺ میں درج ذیل اشعار عرض کیے

من قبلها طبت في الظلال وفي مستودع حيث يخصف الورق

ثم هبت البلاد لا بشر الت ولا مضغة ولا علق

بل نطفة تركب السفين وقد الجسم نسرا واهله الغرق

تنقل من صالب الى رحم اذا مضى عالم بدا طبق

وردت نارا الخليل مستترا في صلبه انت كيف يحترق

حتى احتوى بيتك المهيم من خندف علياء تحتها النطق

وانت لما ولدت اشرقت الارض وضئت بنورك الافق

فنهضن في ذلك الضياء وفي النور وسبل الرشاد نحترق

(دلائل النبوة للعلامة ج ۵، ص ۶۸، ۶۷، البدایہ والنہایہ ج ۳، ص ۶۶، المعجم الکبیر ج ۱۳، ص ۲۱۳ رقم ۴۱۶۷، المسند رک ج ۳، ص ۳۲۷، تلخیص المسند رک ج ۳، ص ۳۲۷، تاریخ دمشق کبیر جلد ۳، ص ۲۳۳، ۲۳۱، مواہب اللدنیہ ج ۱، ص ۳۵۲، زرقانی شرح مواہب ج ۳، ص ۸۴، ۸۵، نسیم الریاض ج ۲، ص ۲۰۵، تفسیر قرطبی ج ۱۳، ص ۱۳۵، سبل الرشاد ج ۵، ص ۲۶۹، ۲۷۰، الاصابہ فی ترجمہ خرم، ابن شایبہ ج ۱، ص ۴۲۳، السیرۃ لابن کثیر ج ۱، ص ۱۹۵، مجمع الزوائد ج ۸، ص ۴۱۷، سیرت حلبیہ ج ۱، ص ۹۲، الشفاء ج ۱، ص ۱۰۰، اشرح الشفاء للفقاری ج ۲، ص ۲۰۵، سیر اعلام النبلاء ج ۲، ص ۱۰۲)

”یعنی: یا رسول اللہ ﷺ اس سے پہلے آپ سایوں میں پاکیزگی کے ساتھ تھے، حضرت آدم جنت میں جہاں تھے وہاں درختوں کے پتے چنے ہوئے تھے پھر آپ شہروں کی طرف آئے اس وقت آپ نہ بشر تھے نہ گوشت کا ٹکڑا تھے اور نہ جما ہوا خون تھے بلکہ آپ نطفہ تھے جب آپ کشتی میں سوار ہوئے نسر (بت) کے منہ میں لگام ڈالی گئی اور اس کے ماننے والے غرق ہو گئے آپ (پاک) رجموں کے طرف منتقل ہو رہے تھے جب ایک عالم (زمانہ) کے بعد دوسرا عالم گذرنا رہا آپ حضرت خلیل کی پشت میں (چپے) تھے جب انہیں آگ میں ڈالا گیا جس کی پشت میں آپ ہوں اسے آگ کیسے جلا سکتی ہے آپ کے شرف کی بلندی نے، نسب کی بلندیوں کو جمع کر لیا ہے اور جب آپ کی ولادت ہوئی تو تمام زمین روشن ہو گئی اور آپ کے نور سے آسمانوں کے کنارے چمکنے لگے سو ہم اس چمک اور نور میں، ہدایت کے راستے تلاش کر رہے ہیں“

نوٹ: یہی اشعار ابن قیم نے زاد المعاد ج ۳، ص ۴۷، اشرع علی تھاوی نے نشر الطیب ص ۹، ۸، خطبات حکیم الامت ج ۳۱، ص ۱۳۹، شکر الہدیہ ص ۲۸، نواب صدیق نے الشامۃ المعمریہ ص ۱۰، بادشاہ گل دیوبندی نے نور البشر ص ۱۸، عبد اللہ بخدی نے مختصر سیرت الرسول ص ۳۰، ہفت روزہ عظیم

الجمہ ۲۳ جون ۱۹۹۵ء پر بھی ہیں۔

فائدہ: واضح رہے کہ سیدنا خرم بن حارثہ بن لام رضی اللہ عنہ بیان کرتے ہیں کہ رسول اللہ ﷺ جب تبوک سے واپس لوٹے تو میں اسلام لایا۔ اس وقت میں نے سنا کہ حضرت عباس بن عبد المطلب رضی اللہ عنہ یہ کہہ رہے تھے: یا رسول اللہ! میں آپ کی مدح کرنا چاہتا ہوں۔ آپ نے فرمایا: کہو! اللہ تعالیٰ تمہارے منہ کو طمع کاری اور بناوٹ سے محفوظ رکھے گا۔ پھر حضرت عباس رضی اللہ عنہ نے مذکورہ نعتیہ اشعار کہے۔

(دلائل النبوة جلد ۵، ص ۶۸، ۶۷)

اس غزوہ میں تقریباً تیس ہزار کا مجمع تھا، جس میں خلفاء اربعہ بھی تھے۔ (ملاحظہ ہو! سیرت رسول عربی ص ۲۲۲، باب غزوہ تبوک)

اب اندازہ فرمائیے کہ اس قدر جم غفیر اور اجتماع کثیر کے سامنے حضور اکرم ﷺ کے اذن سے، آپ کی ولادت پاک کے ذکر جلیل کو ”جلہ میلاد مصطفیٰ ﷺ“ کے نام سے ہی یاد کیا جائے گا۔

سیدنا عباس رضی اللہ عنہ کا بیان ہے کہ جب ابولہب مر گیا تو میں نے اسے ایک سال کے بعد خواب میں برے حال میں دیکھا تو اس نے کہا کہ تمہارے بعد مجھے کوئی راحت نہیں پہنچی سوائے اس کے کہ ہر سوموار کو مجھ سے عذاب کم کر دیا جاتا ہے (حضرت عباس نے) کہا کہ یہ اس لیے ہے کہ:

ان النبی صلی اللہ علیہ وسلم ولد یوم الاثنين وکانت ثوبیۃ

بشرت ابا لہب بمولده فاعتقها (فتح الباری ج ۹، ص ۱۳۵)

”بے شک نبی کریم ﷺ کا میلاد سوموار کے دن ہوا تھا اور ثوبیہ (ابولہب کی لونڈی) نے ابولہب کو آپ کے میلاد کی بشارت دی تو اس نے اسے آزاد کر دیا“

سیدنا عکرمہ رضی اللہ عنہ بیان کرتے ہیں: جب رسول اللہ ﷺ کا میلاد ہوا تو ساری زمین روشن ہو گئی (الوفاء ج ۱ ص ۹۵، انصاف الکبریٰ ج ۱ ص ۱۱۷)

سیدہ شفا رضی اللہ عنہا بیان کرتی ہیں جب رسول اللہ ﷺ حضرت آمنہ کے گھر پیدا ہوئے تو میرے لیے مشرق و مغرب کے درمیان کا سارا حصہ روشن ہو گیا اور میں نے شام کے محلات دیکھ لیے۔

سیدنا عبداللہ بن عمر رضی اللہ عنہما بیان کرتے ہیں: رسول اللہ ﷺ فتنہ شدہ اور ناف بریدہ پیدا ہوئے۔ (زرقانی شرح مواہب ج ۱ ص ۱۳۴)

صحابہ کرام رضی اللہ عنہم وقتاً فوقتاً میلاد النبی ﷺ کا ذکر خیر کرتے رہتے تھے اور آپ کے اوصاف و کمالات کو ایک دوسرے سے بیان کرتے بلکہ آپ کی آمد پر جلسے، بزم محفل اور مجلس کے انداز میں بھی ذکر کیا کرتے تھے اس کی ایک مثال حاضر خدمت ہے سیدنا معاویہ رضی اللہ عنہ بیان کرتے ہیں: ایک دن رسول اللہ ﷺ اپنے حجرہ مبارکہ سے باہر تشریف لائے، صحابہ کرام رضی اللہ عنہم کو بیٹھے ہوئے پایا تو فرمایا:

ما اجلسکم قالوا جلسنا نذکر اللہ ونحمده علی ما ہدانا للإسلام
و من علینا بک قال اللہ ما اجلسکم الا ذلک قالوا اللہ ما اجلسنا

الا ذلک قال اما انی لم استحلفکم تہمة لکم وانه اتانی جبریل علیہ السلام فاخبرنی ان اللہ عزوجل یناہی بکم الملاحکة

(المجموع الکبیر ج ۱ ص ۳۱۱، مسند احمد ج ۴ ص ۹۲، التوحید لابن مندہ صفحہ ۳۰، الزہد لابن مبارک ص ۳۹۶)
ترجمہ: ”آج تمہیں کس نے بٹھایا (جلسہ کروایا) ہے؟ تو انہوں نے عرض کیا ہم بیٹھے (ہم نے جلسہ کیا) ہے کہ ہم اللہ تعالیٰ کا ذکر کریں اور اس کی حمد و ثناء کریں کہ اس نے ہمیں اسلام کا راستہ دکھایا اور آپ کو بھیج کر ہم پر احسان فرمایا ہے پھر آپ ﷺ نے فرمایا اللہ کی قسم! کیا

اسی چیز نے تمہیں یہاں بٹھایا؟ عرض کیا: اللہ کی قسم! ہمیں اس بات نے بٹھایا ہے فرمایا: میں نے کسی تہمت کی وجہ سے تم سے قسم نہیں لی بے شک میرے پاس جبریل آئے ہیں اور انہوں نے بتایا کہ بے شک اللہ تعالیٰ تمہارے اس عمل (جشن میلاد النبی ﷺ پر) فرشتوں کے سامنے فخر فرما رہا ہے“

ملاحظہ فرمائیں! اللہ تعالیٰ نے اپنے محبوب و مطلوب کو بھیج کر مسلمانوں پر احسان فرمایا تو قدر دانوں نے میلاد النبی ﷺ پر شکر کرتے ہوئے محفل سجا کر خدا کا ذکر اور حمد و ثناء کی تو محبوب بھی خوش ہو گئے اور خدا تعالیٰ اس قدر راضی ہوا کہ اس عمل جشن میلاد پر اپنے معصوم فرشتوں کے سامنے فخر فرما رہا ہے۔ معلوم ہوا کہ میلاد النبی ﷺ منانے والوں پر خدا بھی خوش اور محبوب خدا بھی راضی ہیں۔ لہذا اب ناراض ہونے والوں کو ہوش کے ناخن دینے چاہیں۔

واقعہ ابولہب پر محدثین کی آراء:

امام بخاری رحمۃ اللہ علیہ لکھتے ہیں:

قال عروۃ وثوبۃ مولاۃ لابی لہب کان ابو لہب اعتقہا فارضعت

النبی صلی اللہ علیہ وسلم فلما مات ابو لہب اریہ بعض اہلہ بشر حبیبۃ

قال لہ ماذا لقیۃ قال ابو لہب لم یلق بعدکم غیر انی سقیۃ فی ہذہ

بعثت فی ثوبۃ (بخاری ج ۲ ص ۲۴، کتاب النکاح باب و امہاتکم الانی ارضعکم)

عروہ نے بیان کیا ہے کہ ثوبہ ابولہب کی آزاد کردہ لونڈی ہے، ابولہب نے اسے آزاد کیا تو اس نے نبی کریم ﷺ کو دودھ پلایا۔ پس جب ابولہب مر گیا تو اس کے بعض اہل خانہ کو وہ برے حال میں دکھایا گیا، اس نے اسے (ابولہب سے) پوچھا کہ تو نے کیا پایا؟ ابولہب بولا تمہارے بعد میں نے کوئی راحت نہیں پائی ماسوائے اس کے کہ ثوبہ کو آزاد

کرنے کی وجہ سے اس (چنگلی) سے پلایا جاتا ہوں“

حافظ ابن حجر عسقلانی نے لکھا ہے: حضرت عباس رضی اللہ عنہ کا بیان ہے کہ جب ابولہب مر گیا تو میں نے سال کے بعد اسے خواب میں برے حال میں دیکھا۔ اس نے کہ میں نے تمہارے بعد کسی راحت کو نہیں پایا یا سوائے اس کے کہ بیشک سوموار کے دن مجھ پر عذاب ہلکا کر دیا جاتا ہے آپ نے بتایا کہ یہ اس لیے ہے کہ بے شک نبی کریم ﷺ کو میلادِ پیر کے دن ہوا اور ثوبیہ نے ابولہب کو آپ کے میلاد کی بشارت دی تو اس نے اسے آزاد کر دیا (فتح الباری ج ۹، ص ۱۳۵)

اسی واقعہ کو امام عبدالرزاق نے اپنی مصنف ج ۷، ص ۴۸، امام بیہقی نے شعب الایمان ج ۱، ص ۲۶۱ اور دلائل النبوة ج ۱، ص ۱۵۰ علامہ ابوالقاسم سیملی نے الروض الانف ج ۵، ص ۱۹۲، حافظ ابن کثیر نے سیرت نبویہ ج ۱، ص ۲۲۳، اور الہدایہ والنہایہ ج ۲، ص ۳۳۲، امام بغوی نے شرح السنہ ج ۹، ص ۵۷۶، امام زیلعی نے نصب الرأیہ ج ۳، ص ۱۶۸، امام عینی نے عمدۃ القاری ج ۲۰، ص ۹۵، شیخ محقق شاہ عبدالحق محدث دہلوی نے مدارج النبوة ج ۲، ص ۱۹، ابام سیوطی نے الحاوی للفتاویٰ ج ۱، ص ۱۹۶، علامہ حسین بن محمد دیاربکری نے تاریخ الخمیس ج ۱، ص ۲۲۲، علامہ احمد بن محمد قسطلانی نے المواہب اللدنیہ ج ۱، ص ۲۷، حافظ ابن ناصر الدین دمشقی نے مورد الصادی فی مولد الہادی (الحاوی ج ۱، ص ۱۹۷) شیخ القراء والمحدثین حافظ شمس الدین ابن جزری نے عرف التریف بالمولد الشریف (الحاوی ج ۱، ص ۱۹۶) اور دیگر علماء محدثین نے اپنی اپنی تصانیف میں نہایت ہی ذمہ داری سے نقل کیا ہے۔

اور دیوبندیوں کے پیشوا انور شاہ کاشمیری نے فیض الباری ج ۳، ص ۳۲۷ اور دیوبندیوں وغیر مقلدوں کے امام عبداللہ بن محمد بن عبد الوہاب نجدی نے مختصر سیرۃ الرسول

ص ۱۳ پر بھی درج کیا ہے اور ان دونوں کے مسلک ”ابن قیم“ نے تحفۃ المودود با حکام الملوود ص ۱۹، ابراہیم سیالکوٹی نے سیرت المصطفیٰ ص ۱۵۴ حاشیہ اور وحید الزماں دہلوی نے تیسیر الباری ج ۷، ص ۳۱ پر بطور استدلال نقل کیا ہے۔

معلوم ہوا کہ ابولہب جیسا کافر جس کی مذمت میں پوری سورۃ ”تبت یدہ ابی لہب و تب“ نازل ہوئی جب اسے میلاد النبی ﷺ پر خوشی کرنے کی وجہ سے محروم نہیں رکھا گیا بلکہ اس کے عذاب میں تخفیف کر دی گئی تو مسلمان، حضور کے غلام کے متعلق کیا خیال ہے ہار گاہ خداوندی سے اسے کس قدر انعام سے نوازا جائے گا؟

محدثین کی تصریحات:

امت مسلمہ کے جلیل القدر علماء و محدثین نے اس روایت کی روشنی میں مسئلہ میلاد پر استدلال کیا ہے۔ چنانچہ ملاحظہ ہوا

حافظ شمس الدین محمد بن ناصر الدین دمشقی نے ”مورد الصادی فی مولد الہادی“ میں لکھا ہے یہ بات صحت کے ساتھ ثابت ہے کہ میلاد النبی کی خوشی میں ثوبیہ کو آزاد کرنے پر ابولہب کے عذاب میں اللہ تعالیٰ نے کمی کر دی اور اس کے بعد انہوں نے یہ اشعار پڑھے:

اذا کان هذا کافرا جاء ذمه
وتبت یدہ فی الجحیم مغلدا
اتى انه فی يوم الاثنين دائما
يخفف عنه للسرور باحمدا
فما الظن بالبعد الذي طول عمره
باحمد مسرور اومات موحد
(الحاوی للفتاویٰ ج ۱، ص ۱۹۷) (العلل علی العالمین ص ۲۳۸)

یعنی جب یہ ایسا کافر ہے جس کی مذمت میں تبت یدہ نازل ہوئی ہے۔ ہمیشہ دوزخ میں رہے گا یہ بات ثابت ہے کہ ہمیشہ سوموار کو حضور اکرم ﷺ کے میلاد پر خوشی کرنے کی وجہ سے اس پر عذاب کم کر دیا جاتا ہے پس کیا خیال ہے اس آدمی کے متعلق جو

ساری عمر آپ کے میلاد پر خوشیاں منائے اور توحید پر وفات پا جائے۔

شیخ القراء حافظ محمد بن الجوزی نے "عرف التعلیف بالمولد الشرف" میں لکھا ہے پس جب ابولہب وہ کافر ہے کہ جس کی مذمت میں قرآن نازل ہوا اس پر نبی کریم ﷺ کے میلاد کی رات خوشی کرنے پر عذاب میں کمی کر دی جاتی ہے، تو امت محمدیہ کے اس مسلمان موحدا کا کیا حال (مقام) ہوگا، جو آپ کے میلاد پر خوشی منائے آپ کی محبت میں اپنی طاقت کے مطابق خرچ کرے خدا کی قسم! ایسے مسلمان کی اللہ کی طرف سے جزا یہ ہے کہ وہ اسے اپنے فضل سے "جنات نعیم" میں داخل فرما دے۔

حافظ ابن جزری کی یہ عبارت درج ذیل کتب میں بھی موجود ہے:

الحادی للفتاویٰ ج ۱ ص ۱۹۶، زرقانی علی المواہب ج ۱ ص ۱۳۹، حجة اللہ علی العالمین ص ۲۳۸، انسان العیون ج ۱ ص ۱۳۷ (سیرت حلبیہ) تاریخ الخلفاء ج ۱ ص ۲۲۲، سبل الہدیٰ والرشاد ج ۱ ص ۳۵۵، شرح المولد لابن حجر، جواہر النہار ج ۳ ص ۳۳۸، نوٹ: اس عبارت کو عبد اللہ بن محمد عبدالوہاب نجدی نے بھی مختصر سیرۃ الرسول ص ۱۳ پر نقل کیا ہے۔

شیخ عبدالحق محدث دہلوی نے ابولہب کا واقعہ ذکر کرنے کے بعد لکھا ہے: اس حدیث میں رسول اللہ ﷺ کی ولادت کی رات محفل میلاد منعقد کرنے والوں اور اس پر خوشی منانے والوں کے لیے دلیل ہے کہ وہ اس سلسلہ میں مال خرچ کریں کیونکہ ابولہب جو کافر تھا جس کی مذمت میں قرآن نازل ہوا جب اس نے رسول اللہ ﷺ کے میلاد کی خوشی کی اور اس کو جزا ملی تو جو مسلمان رسول اللہ ﷺ کی محبت اور خوشی میں مال خرچ کریں گے ان کی جزا کا کیا عالم ہوگا؟

(مدارج النہج ج ۲ ص ۱۹)

حافظ ابن جزری کی مسطورہ بالا عبارت کو درج ذیل اجلہ علماء و محدثین نے بطور

دلیل نقل کیا ہے۔ علامہ احمد بن محمد قسطلانی المواہب اللدنیہ ج ۱ ص ۲۷، امام سیوطی الحادی للفتاویٰ ج ۱ ص ۱۹۶، علامہ برہان الدین حلبی انسان العیون (معروف بہ سیر حلبیہ) ج ۱ ص ۱۳۷، علامہ حسین بن محمد دیار بکری، تاریخ الخلفاء ج ۱ ص ۲۲۲، علامہ محمد یوسف شامی، سبل الہدیٰ والرشاد ج ۱ ص ۳۵۵ وغیرہ ان سب نے اس واقعہ سے میلاد النبی ﷺ منانے پر استدلال کیا ہے۔

نوٹ: عبدالحق کھنوی نے بھی لکھا ہے: جب ابولہب ایسے کافر پر آپ ﷺ کی ولادت کی خوشی کی وجہ سے عذاب میں تخفیف ہو گئی تو جو کوئی امتی آپ کی ولادت کی خوشی کرے اور اپنی قدرت کے موافق آپ کی محبت میں خرچ کرے کیونکہ اعلیٰ مرتبہ کو نہ پہنچے گا۔ (مجموع الفتاویٰ ج ۲ ص ۲۸۲) دیوبندیوں کے مفتی رشید احمد لدھیانوی نے بھی اس واقعہ سے جشن میلاد پر استدلال کیا ہے۔ (احسن الفتاویٰ ج ۱ ص ۳۲۷)

میلاد مصطفیٰ ﷺ کے بارے میں محدثین کے ارشادات

امام جلال الدین سیوطی رحمۃ اللہ علیہ کا ارشاد:

ما ورد فی عقبۃ النبی صلی اللہ علیہ وسلم عن نفسه بعد البعث: قلت: وظہر لی تحریرہ علی اصل اخر، وهو ما اخرجه البيهقي، عن انس ان النبی ﷺ عقی عن نفسه بعد النبوة مع انه قد ورد ان جده عبدالمطلب عقی عنہ فی سابع ولادته والعقیقة لا تعاد مرة ثانية فيحمل ذلك علی ان الذی فعله النبی ﷺ اظهار للشكر علی ابجد الله تعالى اباء، رحمة للعالمين، وتشريفا لامته، كما كان يصلي علی نفسه لذلك فيستحب لنا ايضا الشكر بمولده واجتماع الاخوان واطعام الطعام ونحو

ذالك من وجوه القربات و اظهار المسرات (حسن المقصد في عمل المولد ۶۵، ۶۶)
ترجمہ: ”بعثت کے بعد حضور ﷺ نے اپنا عقیقہ خود کیا، میں کہتا ہوں میرے لیے اس
حدیث کی ایک اور اصل بھی ظاہر ہوئی ہے جسے امام بخاری نے حضرت انسؓ سے روایت کیا کہ
بعثت کے بعد حضور ﷺ نے اپنی طرف سے ایک عقیقہ خود کیا، اس کے ساتھ یہ روایت بھی
ہے کہ حضور ﷺ کے جد امجد حضرت عبدالمطلبؓ نے آپ ﷺ کی ولادت کے ساتویں دن
عقیقہ کیا، حالانکہ عقیقہ دوبارہ نہیں کیا جاتا، لہذا اس قول میں تطبیق یوں ہوگی کہ وہ فعل
(عقیقہ) جسے حضور ﷺ نے خود کیا ہے یہ اللہ تعالیٰ کی طرف سے آپ کی پیدائش اور
آپ ﷺ کو سارے جہانوں کے لیے رحمت للعالمین بنا کر معیوث کرنے پر اظہار تشکر ہے
اور آپ کی امت کے لیے باعث شرف ہے، یہ ایسے ہی ہے جیسے حضور ﷺ خود اپنی ذات پر
درود و سلام بھیجا کرتے تھے، لہذا ہمارے لیے یہ بھی مستحب ہے کہ ہم اظہار تشکر کے طور پر
حضور ﷺ کی ولادت پر مسلمانوں کا اجتماع عام منعقد کیا کریں، کھانا کھلائیں اور اس طرح
کی دیگر تقریبات کا انعقاد کریں اور آپ کی ولادت پر خوشیوں کا اظہار کیا کریں۔

امام ابن حجر عسقلانی کی تحقیق:

وقد سنل شیخ الاسلام حافظ العصر ابو الفضل ابن حجر عن
عمل المولد فاجاب بما نصه: قال: وقد ظهر لی تخریجہا علی اصل
ثابت، وهو ما ثبت فی الصحیحین من ان النبی صلی اللہ علیہ وسلم قدم
المدينة فوجد الیہود یصومون یوم عاشوراء فسالہم فقالوا هو یوم اغرق
اللہ فیہ فرعون ونجی موسیٰ، فنحن نصومہ شکر اللہ تعالیٰ فیستفادہ منہ
فعل الشکر اللہ تعالیٰ علی ما من بہ فی یوم معین من اسداء نعمة او دفع
نقمة وبعاد ذالك فی نظیر ذلک الیوم من کل سنة والشکر للہ تعالیٰ

یحصل بانواع العبادات كالسجود والصیام والصدقة والتلاوة وای نعمة
اعظم من النعمة بیروز هذا النبی ﷺ الذی هو نبی الرحمة فی ذالک
الیوم (حسن المقصد في عمل المولد از امام جلال الدین سیوطی)

ترجمہ: شیخ الاسلام حافظ العصر ابو الفضل ابن حجر سے میلاد شریف کے عمل کے حوالے سے
پوچھا گیا آپ نے اس کا جواب کچھ یوں دیا: مجھے میلاد شریف کے بارے میں اصل تخریج
کا پتہ چلا جو صحیحین سے ثابت ہے کہ حضور اکرم ﷺ مدینہ منورہ تشریف لائے تو آپ ﷺ
نے یہود کو عاشوراء کے دن روزہ رکھتے ہوئے پایا۔ آپ ﷺ نے ان سے پوچھا ایسا کیوں
کرتے ہو؟ اس پر وہ عرض کیں کہ اس دن اللہ تعالیٰ نے فرعون کو غرق کیا اور موسیٰ
علیہ السلام کو نجات دی ہم اللہ تعالیٰ کی بارگاہ میں شکر بجالانے کے لیے اس دن کاروزہ رکھتے
ہیں۔ اس حدیث پاک سے ثابت ہوا کہ کسی معین دن میں اللہ تعالیٰ کی طرف سے کسی
احسان و انعام کے عطا ہونے یا کسی مصیبت کے نکل جانے پر اللہ تعالیٰ کا شکر بجالانا چاہیے
اور ہر سال اس دن کی یاد تازہ کرنا بھی مناسب تر ہے، اللہ تعالیٰ کا شکر نماز و سجدہ، روزہ،
صدقہ اور تلاوت قرآن اور دیگر عبادات کے ذریعہ بجالایا جاسکتا ہے اور حضور ﷺ کی
ولادت سے بڑھ کر اللہ کی نعمتوں میں سے کون سی نعمت ہے؟ اس لیے اس دن ضرور سجدہ بجا
لانا چاہیے۔

امام جلال الدین سیوطی رحمۃ اللہ علیہ کے نعتیہ اشعار میں سے چند ہیں

نبی خص بالتقدیم قدما

و آدم بعد فی طین و ماء

کریم بالحیا من راحیہ
بجود وفی المحیا بالحیا

بسی اللہ یا خیر البرایا
بجاءک اتقی فصل القضاء

فان احزن فیمدحک لی سروری
وان قنط فحمدک لی رجائی

علیک سلام رب الناس یتلو
صلاة فی الصباح و فی السماء

ترجمہ: ۱: وہ پیغمبر جو مقدم ہونے کی حیثیت سے سب سے ممتاز ہیں اور آپ کو اس وقت نبی بنایا گیا جب آدمؑ کی اور پانی کے درمیان تھے۔

۲: وہ ایسے نئی ہیں کہ آپ کے دونوں ہاتھوں سے بخشش اور عطا کا مینہ برس رہا ہے اور چہرہ انور پر حیا اور شرم نمایاں رہتی ہے۔

۳: اے رسول خدا ﷺ! اے سب سے برگزیدہ انسان آپ کے طفیل میں اللہ تعالیٰ سے جنت کے دن کی رسوائی سے پناہ مانگتا ہوں۔

۴: اگر میں غمگین ہوتا ہوں تو آپ کی مدح سامان مسرت باہم پہنچاتی ہے اور اگر کبھی مایوسی چھاتی ہے تو آپ کی مدح سے آسرا ملتا ہے۔

۵: تمام انسانوں کے مالک اور رب کا آپ پر سلام ہو اور سلام کے بعد درود ہو اور یہ سلسلہ صبح

وشام جاری رہے۔ (نقوش رسول نمبر ص ۲۱۶)

امام زرقانی کی تحقیق:

ترجمہ: ”اہل اسلام ان ابتدائی تین ادوار (جن کو نبی کریم ﷺ نے خیر القرون فرمایا ہے) کے بعد سے ہمیشہ ماہ میلاد النبی ﷺ میں محافل میلاد منعقد کرتے چلے آ رہے ہیں، یہ عمل (اگرچہ) بدعت ہے مگر ”بدعت حسنہ“ ہے (جیسا کہ) امام سیوطی نے فرمایا ہے اور مدخل میں امین الحاج کے کلام سے بھی یہی مراد ہے اگرچہ انہوں نے ان محافل میں در آنے والی ممنوعات (محرمات) کی مذمت کی ہے لیکن اس سے پہلے تصریح فرمادی ہے کہ اس ماہ مبارک کو اعمال صالحہ اور صدقہ و خیرات کی کثرت اور دیگر اچھے کاموں کے لیے خاص کر دینا چاہیے۔ میلاد منانے کا یہی طریقہ پسندیدہ ہے۔ خطاب بن دحیہ کا بھی یہی موقف ہے۔ جنہوں نے اس موضوع پر ایک مستقل کتاب (المقویر فی المولود البشیر والاندیر) تالیف فرمائی جس پر بادشاہ مظفر شاہ ”اربل“ نے انہیں ایک ہزار دینار (بطور انعام) پیش کئے اور یہی رائے ”ابوطیب سہتی“ کی ہے جو قوس کے رہنے والے تھے۔ یہ تمام علماء جلیل القدر مالکی آئمہ میں سے ہیں۔“ (شرح المواہب للزرقانی ج: ۱ ص: ۱۳۰)

حضرت ملا علی قاری کی تحقیق:

ترجمہ: ”(محفل میلاد النبی ﷺ قرون ثلاثہ فاضلہ کے بعد صرف نیک مقاصد کے لیے شروع ہوئی اور جہاں تک اس کے انعقاد میں نیت کا تعلق ہے تو وہ اخلاص پر مبنی تھی۔ پھر ہمیشہ سے جملہ اہل اسلام تمام ممالک اور بڑے بڑے شہروں میں آپ ﷺ کی ولادت باسعادت کے مہینے میں محافل میلاد منعقد کرتے چلے آ رہے ہیں اور اس کے معیار اور عزت و شرف کو عمدہ ضیافتوں اور خوبصورت طعام گاہوں (دستر خوانوں) کے ذریعے برقرار رکھا اور

اب بھی ماہ میلاد کی راتوں میں طرح طرح کے صدقات اور خیرات دیتے ہیں اور خوشیوں کا اظہار کرتے ہیں بلکہ جونہی ماہ میلاد النبی ﷺ قریب آتا ہے خصوصی اہتمام شروع کر دیتے ہیں اور نتیجتاً اس ماہ مقدس کی برکات اللہ تعالیٰ کے بہت بڑے فضل عظیم کی صورت میں ان پر ظاہر ہوتی ہیں۔ یہ بات تجرباتی عمل سے ثابت ہے جیسا کہ امام شمس الدین ابن الجوزی المقرئ نے بیان کیا ہے کہ ماہ میلاد کے اس سال مکمل طور پر حفظ و اہان اور سلامتی رہتی ہے اور تمنائیں پوری ہونے کی بشارت بہت جلد ملتی ہے۔

(المورد الروی فی مولد النبی ﷺ ۱۲: ۱۱۳ از ملاحی قاری)

شاہ ولی اللہ محدث دہلوی رحمۃ اللہ علیہ کا مشاہدہ:

و كنت قبل ذالك بمكة المعظمة في مولد النبی ﷺ في يوم ولادته والناس يصلون على النبی ﷺ ويزكرون اوصافه التي ظهرت في ولادته ومشاهدته قبل بعثته فرأيت انوار اسطعت دفعة واحدة لا اقول اني ادر كتبها ببصر الجسد ولا اقول ادر كتبها ببصر الروح فقط والله اعلم كيف كان الامر بين هذا وذاك فتاملت تلك الانوار فوجدتها من قبل الملائكة الموكلين بامثال هذا المشاهد وباسنال هذه المجالس ورايت يخاطبه انور الملائكة انوار الرحمة

ترجمہ: اس سے پہلے مکہ مکرمہ میں حضور ﷺ کی ولادت باسعادت کے دن میں ایک ایسی میلاد کی محفل میں شریک ہوا جس میں لوگ آپ کی بارگاہ اقدس میں ہدیہ درود و سلام عرض کر رہے تھے اور وہ واقعات بیان کر رہے تھے جو آپ کی ولادت کے موقع پر ظاہر ہوئے اور جن کا مشاہدہ آپ ﷺ کی بعثت سے پہلے ہوا۔ اچانک میں نے دیکھا کہ اس محفل پر انوار و تجلیات کی برسات شروع ہو گئی میں نہیں کہتا کہ میں نے یہ منظر صرف جسم کی آنکھ سے

دیکھا تھا نہ یہ کہتا ہوں کہ فقط روحانی نظر سے دیکھا تھا، بہر حال جو بھی ہو میں نے غور و خوض کیا تو مجھ پر یہ حقیقت منکشف ہوئی کہ یہ انوار ان ملائکہ کرام کی وجہ سے ہیں جو ایسی مجالس میں شرکت پر مامور کئے ہوتے ہیں اور میں نے دیکھا کہ انوار ملائکہ کرام کے ساتھ ساتھ رحمت باری تعالیٰ کا نزول بھی ہو رہا تھا۔

حضرت امام ابن جوزی رحمۃ اللہ علیہ کا ارشاد:

لا زال اهل الحرمين الشريفين والمصر واليمن والشام وسائر بلاد العرب من المشرق والمغرب يحتفلون بمجلس مولد النبی ﷺ ويفرحون بقدوم هلال شهر ربيع الاول ويهتمون اهتماما بليغا على المسامع والقراء لمولد النبی ﷺ وينالون بذلك اجرا جزيلا وفوزا عظيما

ترجمہ: ”ہمیشہ مکہ مکرمہ، مدینہ طیبہ، مصر، شام، یمن غرض شرق سے غرب تک تمام بلاد عرب کے باشندے میلاد النبی ﷺ کی محفلیں منعقد کرتے آئے ہیں۔ جب ربیع الاول کا چاند دیکھتے ہیں تو ان کی خوشی کی انتہا نہیں رہتی۔ چنانچہ ذکر میلاد پڑھنے اور سننے کا خصوصی اہتمام کرتے ہیں اور بے پناہ اجر و کامیابی حاصل کرتے ہیں“

امام ابن تیمیہ کی رائے:

تعظيم المولد والتخاذه موسما قد يفعله بعض الناس ويكون له فيه اجر عظيم لحسن قصده وتعظيمه لرسول الله ﷺ (اختصار الصراط المستقيم: ۲۹۷)

ترجمہ: ”چنانچہ اس دن کو اہتمام سے منانا اور اس کی تعظیم کرنا، حسن نیت اور حضور ﷺ کی محبت کی وجہ سے اجر عظیم کا باعث ہو سکتا ہے“

حضرت شاہ عبدالرحیم دہلوی کا معمول:

كنت اصنع في ايام المولد طعاما صلح بالنبي ﷺ فلم يفتح لي سنة من السنين شي اصنع به طعاما فلم اجد الا حمصا مقليا فقسمته بين الناس فرايتهم ﷺ وبين يديه هذه الحمص متبهجا بشاشا (الدار الشمين: ۴۰)

ترجمہ: ”میں ہر سال حضور ﷺ کے میلاد کے موقع پر کھانے کا اہتمام کرتا تھا، لیکن ایک سال (بوجہ عسرت) کھانے کا اہتمام نہ کر سکا، مگر میں نے کچھ بھنے ہوئے چنے لے کر میلاد کی خوشی میں لوگوں میں تقسیم کر دیے۔ رات کو میں نے خواب میں دیکھا کہ حضور ﷺ کے سامنے وہی چنے رکھے ہوئے ہیں اور آپ خوش و خرم تشریف فرما ہیں۔“

امام قسطلانی کا ارشاد:

لا زال اهل الاسلام يحتفلون بشهر مولده عليه السلام ويعملون الولائم وينصدقون في لياليه انواع الصدقات ويظهرون السرور ويزودن في المبرات ويعتنون بقرأة مولده الكريم ويظهر عليهم من بر كاته كل فضل عظيم ومما جرب من خواصه انه امان في ذالك العام وبشرى عاجله سيل البغية والمرام فصيح الله امر اتخذ ليالي شهر مولده المبارك اعيادا ليكون اشد علة على من في قلبه مرض (المواهب الدنية: ۲۷۱)

ترجمہ: ”ہمیشہ سے اہل اسلام حضور ﷺ کی ولادت باسعادت کے مہینے میں محافل میلاد کا اہتمام کرتے آئے ہیں کھانا کھلاتے ہیں اور ربیع الاول کی راتوں میں صدقات و خیرات کی تمام ممکنہ صورتیں بروئے کار لاتے ہیں۔ اظہار مسرت اور نیکیوں میں کثرت کرتے ہیں۔ میلاد شریف کے چرچے کئے جاتے ہیں۔ ہر مسلمان میلاد شریف کی برکات سے بہرہ طور

فیض یاب ہوتا ہے۔ میلاد النبی ﷺ کی مجرب چیزوں میں سے ایک یہ بھی ہے کہ جس سال میلاد منایا جائے وہ سال امن سے گزرتا ہے، نیز (یہ عمل) نیک مقاصد اور دلی خواہشات کی فوری تکمیل میں بشارت ہے، اللہ تعالیٰ اس شخص پر رحم فرمائے جس نے ماہ میلاد النبی ﷺ کی راتوں کو (بھی) بطور عید منا کر اس کی شدت مرض میں اضافہ کیا جس کے دل میں (بغض رسالت مآب ﷺ کے سبب پہلے ہی خطرناک) بیماری ہے۔“

حاجی امداد اللہ مہاجر مکی کا ارشاد:

فقیر کا مشرب یہ ہے کہ محفل مولود میں شریک ہوتا ہے بلکہ برکات کا ذریعہ سمجھ کر ہر سال محفل منعقد کرتا ہوں اور قیام میں لطف اور لذت پاتا ہوں (فیصلہ ہفت مسئلہ ص: ۹)

شیخ محمد بن علوی المالکی کی رائے:

ان الاحتفال بالمولد النبى الشريف تعبیر عن الروح والسرور بالمصطفى صلى الله عليه وسلم وقد انتفع به فقد جاء في البخارى انه يخفف عن ابى لهب كل يوم الاثنين بسبب عتقه لثوبية جاريتة لهما بشرته بولادة المصطفى صلى الله عليه وسلم

(حول الاحتفال بذكر المولد النبوی الشریف از السید محمد بن علوی بن عباس المالکی الحسینی)

ترجمہ: ”بے شک میلاد النبی ﷺ کی محفل حضور نبی اکرم ﷺ کی ولادت باسعادت کی خوشی و مسرت سے عبارت ہے اور اس اظہار خوشی پر تو کافر نے بھی فائدہ اٹھایا ہے۔ صحیح بخاری میں مذکور ہے کہ سوموار کے روز اس لیے ابولہب کے عذاب میں تخفیف کر دی جاتی ہے کہ اس نے اپنی لونڈی ثوبیہ کو حضور نبی اکرم ﷺ کی ولادت کی خوشخبری دینے کی بناء پر (اظہار مسرت کی وجہ سے) آزاد کر دیا تھا۔“

امام نصیر الدین ابن الطہار کا قول:

اذا انفق المنفق تلك الليلة وجمع جمعا الطمعهم مايجوز
اطعامه واسمعهم للاخرة ملبوسا كل ذلك سرور ايمولده صلى الله عليه
وسلم بجميع ذلك جائز ويناب فاعله اذا حسن القصد

(سبل الہدی والرشاد ج ۱: ۴۴۳)

ترجمہ: ”کسی شخص نے میلا د مصطفیٰ ﷺ کی شب لوگوں کو جمع کیا، انہیں حلال و طیب کھانے
کھلائے اور صحیح روایات سے ثابت واقعات سنائے کا اہتمام کیا اگر یہ سب کچھ میلا د پاک کی
خوشی میں ہے اور اس کی نیت صحیح ہے تو یہ سب کچھ جائز ہے اور ایسا کرنے والے کو ثواب ملے
گا۔“

اہل مکہ مکرمہ کا جشن میلاد:

صدیوں سے اہل مکہ مکرمہ جشن میلاد النبی ﷺ مناتے رہے ہیں اس کی تفصیل
امام قطب الدین خفییوں بیان کرتے ہیں:

بزار مولد النبی صلى الله عليه وسلم المكانى فى الليلة الثانية
عشر من ربيع الاول فى كل عام فيجتمع الفقهاء والاعيان على نظام
المسجد الحرام والقضاة الاربعة بمكة المشرفة بعد صلاة المغرب
بالشموع الكبيرة المفروعات والفوانيس والمشاعل وجميع المشايخ مع
طوائفهم بها الاعلام الكثيرة ويخرجون من المسجد الى سوق الليل
ويمشون فيه الى محل مولد الشرف بازدهام يخطب فيه شخص ويدعو
للسلطنة الشريفة ثم يعودون الى المسجد الحرام ويجلسون صفوفًا فى

وسط المسجد من جهة الباب الشريف والقضاة يدعوا للسلطان ويلبسه
الناظر خلعة ويلبس شيخ الفراضين خلعة ثم يؤذن للعشاء ويصل الناس
على عادتهم ثم يمشى الفقهاء مع ناظر الحرم الى الباب الذى يخرج منه من
المسجد ثم يتفرقون وهذا من اعظم مراكب ناظر الحرم الشريف بمكة
المشرفة ويأتى الناس من البدو والحضر واهل جدة وسكان الاودية فى
تلك الليلة ويفرحون بها

(الاعلام باعلام بيت الله الحرام: ۱۹۲)

ترجمہ: ”۱۲ ربیع الاول کی رات ہر سال باقاعدہ مسجد حرام میں اجتماع کا اعلان ہو جاتا ہے
تمام علاقوں کے علماء، فقہاء، گورنر اور چاروں مذاہب کے قاضی مغرب کی نماز کے بعد مسجد
حرام میں اکٹھے ہو جاتے ہیں اور ان کی نماز کے بعد سوق اللیل سے گزرتے ہوئے مولد
النبی ﷺ (وہ مکان جس میں آپ ﷺ کی ولادت ہوئی) کی زیارت کے لیے جاتے
ہیں۔ ان کے ہاتھوں میں کثیر تعداد میں شمعیں، فانوس اور مشعلیں ہوتی ہیں (یہ مشعل بردار
جلوس ہوتا ہے) وہاں لوگوں کا کثیر اجتماع ہوتا ہے کہ جگہ نہیں ملتی پھر ایک عالم دین وہاں
خطاب کرتے ہیں۔ تمام مسلمانوں کے لیے دعا ہوتی ہے اور تمام لوگ پھر دوبارہ مسجد حرام
میں آ جاتے ہیں واپسی پر بادشاہ وقت مسجد حرام میں ایسی محفل کے انتظام کرنے والوں کی
دستار بندی کرتا ہے پھر عشاء کی اذان اور جماعت ہوتی ہے اس کے بعد لوگ اپنے اپنے
گھروں کو چلے جاتے ہیں۔ یہ اتنا بڑا اجتماع ہوتا ہے کہ دور دراز دیہاتوں، شہروں حتیٰ کہ
جہدہ کے لوگ بھی اس محفل میں شریک ہوتے اور آپ ﷺ کی ولادت پر خوشی کا اظہار کرتے
تھے۔“

جلوس کی شرعی حیثیت

جشن میلاد النبی ﷺ کا اظہار ”جلوس“ کے انداز میں بھی کیا جاتا ہے۔ ہمارے

علاقہ میں چونکہ خوشی، مسرت اور جشن کے اظہار کا ایک طریقہ جلوس نکالنا بھی ہے لہذا اس انداز میں بھی حضور اکرم ﷺ کے میلاد مبارک پر خوشی اور مسرت کے اظہار کا یہی جذبہ و ولولہ کارفرما ہے۔ میلاد النبی کا جلوس بھی نعت خوانی، ذکر و اذکار، نعت اور فضائل و محامد مصطفیٰ ﷺ پر ہی مشتمل ہوتا ہے اور بس۔ باقی غیر ذمہ دار افراد کے نہ ہم ذمہ دار اور نہ ہی ان کے حامی و موید بلکہ ان کی حوصلہ شکنی کرنے والوں میں ہیں۔

جلوس کا مفہوم یہ ہے کہ بہت سے لوگوں اور افراد کا کسی خاص موقع پر اکٹھے ہو کر گزرگا ہوں میں آنا جانا اور بازاروں یا راہوں سے گزرتا۔

اب آئیے! قرآن وحدیث اور عمل صحابہ سے ”شان رسالت“ کے مختلف جلوسوں کا نظارہ کر کے اپنی آنکھیں روشن اور سینے منور کریں۔

ولادت شریفہ کا جلوس:

ولادت مقدسہ کے موقع پر فرشتوں کی ٹولیاں نکلی تھیں سیدہ آمنہ رضی اللہ عنہا فرماتی ہیں: ”وإذا بمقاتل يقول خذوه عن أعين الناس قالت ورايت رجلا قد وقفوا في الهواء بايديهم مباريق من فضة..... الخ“

(ذرقانی علی المواب ج ۱، ص ۲۱۵، الانوار المکرمہ ص ۳۱، مواب لدنیہ ج ۱ ص ۱۲۵، مدارج النبوة ج ۲ ص ۱۶) ”اور اچانک ایک کہنے والا کہہ رہا تھا (فرشتو!) انہیں (محمد رسول اللہ ﷺ) کو پکڑ کر لوگوں کی آنکھوں سے دور لے جاؤ، آپ فرماتی ہیں میں نے کچھ لوگ (فرشتے اور حواریں) دیکھے کہ ہوائ میں (تعلیم کے لیے) کھڑے ہیں اور ان کے ہاتھوں میں چاندی کی صراحیاں ہیں۔“

نوٹ: یہ مضمون مولد العروس ص ۷۲، مترجم، التاریخ الخفیس ج ۱ ص ۲۰۲ پر بھی موجود ہے۔ اور یہ روایت نواب صدیق حسن بھوپالوی نے الشمامہ العصر یہ ص ۹ پر بھی نقل کی ہے۔

ایک روایت میں ہے: ”کلما ولد النبی صلی اللہ علیہ وسلم امتلأت الدنیا کلها نوراً وبقاشرت الملائکۃ“ (خصائص کبریٰ ج ۱ ص ۱۱۸) ”جب نبی کریم ﷺ کا میلاد ہوا تو ساری دنیا روشن ہوئی اور فرشتوں نے ایک دوسرے کے سامنے خوشی کا اظہار کیا“

ایک روایت میں ہے کہ مجھے ہاتھ نہیں سے آواز آئی کہ آمنہ! ان پر تین دن تک دروازہ نہ کھولنا حتیٰ کہ سات آسمانوں کے فرشتے ان کی زیارت نہ کر لیں میں نے ان کے لیے حجرہ میں ایک بچھونا بچھایا اور دروازہ بند کر لیا اور میں نے فرشتوں کو دیکھا کہ وہ آپ کے پاس قطار اندر قطار اور فوج در فوج حاضر ہو رہے تھے۔ (مولد العروس ص ۲۹ عربی ص ۷ مترجم) نوٹ: اس روایت کو عبد الستار غیر مقلد نے بھی اکرام محمدی ص ۳۷ پر لکھا ہے۔

ابن جوزی لکھتے ہیں کہ حضرت جبریل اور فرشتوں نے آپ کی ولادت کا اعلان کیا اور بشارت دینے کے لیے حاضر ہوئے (مولد العروس ص ۷ مترجم) ایک روایت میں ہے: حضرت آمنہ رضی اللہ عنہا فرماتی ہیں کہ میں نے آسمان کے فرشتوں کو آراستہ و پیراستہ دیکھا۔ (مولد العروس ص ۹ مترجم)

علامہ ابن حجر عسقلانی نے لکھا ہے کہ حضرت جبریل امین علیہ السلام نے آپ کی آمد کا اعلان جنت میں فرمایا جسے سن کر تمام فرشتے خدا کی حمد و ثناء میں رطب اللسان ہو گئے اور ایک دوسرے کو آپ کی آمد کی خوشخبریاں دینے لگے۔ حضرت جبریل امین آسمان سے فارغ ہوئے تو اللہ تعالیٰ نے انہیں حکم دیا کہ ایک لاکھ فرشتوں کو لے کر زمین پر اترے اور زمین کے تمام گوشوں، پہاڑوں، جزیروں، سمندروں اور تمام اطراف و اکناف عالم میں پھیل جائیں اور وہاں کے رہنے والوں کو آپ کی آمد کی بشارت دو۔ (الجمہ الکبریٰ ص ۳۰)

دوسرا جلوس:

ولادت مبارکہ کے موقع پر نہ صرف فرشتوں کا جلوس تھا بلکہ جنتی خواتین اور حوران بہشت بھی جمع ہو کر کل آلی تھیں، سیدہ آمنہ فرماتی ہیں:

ثم رایت نسوة کالنخل طوالا فقلن ہی نحن آسیة امرآة فرعون
ومريم ابنة عمران وهؤلاء من الحور العين (زرقاتی شرح مواہب ج ۱ ص ۱۱۲)

میں نے دیکھا کہ حسین و جمیل عورتیں جو قد کاٹھ میں کھجور کے درخت کے مشابہ تھیں۔ (انہوں نے مجھے اپنے حصار میں لے لیا میں حیران تھی کہ وہ کہاں سے آگئیں اور انہیں اس واقعہ ولادت کی خبر کیسے ہو گئی؟) تو انہوں نے مجھے کہا کہ ہم آسیہ زوجہ فرعون اور مریم بنت عمران ہیں اور یہ ہمارے ساتھ جنت کی حوریں ہیں۔

یہی روایت المواہب اللدنیہ ج ۱ ص ۱۱۲، مدارج النبوة ج ۲ ص ۱۶، نسیم الریاض ج ۳ ص ۲۷۳، الانوار المحمدیہ ص ۳۳ اور عبدالستار دہلوی کی کتاب ”اکرام محمدی“ ص ۲۷۴ پر بھی موجود ہیں۔

گنبد حضراء کے زائر فرشتوں کا جلوس:

سیدنا کعب رضی اللہ عنہ بیان کرتے ہیں:

ما من یوم یطلع الانزل سبعون الفا من الملائكة حتی یحفوا
بقبر رسول الله صلی الله علیه وسلم یضربون باجنحتهم ویصلون علی
رسول الله صلی الله علیه وسلم حتی امسوا عروجوا وهبط مثلهم فسنعوا
مثل ذلك حتی اذا انشقت عنه الارض خرج سبعین الفا من الملائكة
یزفونه (مشکوٰۃ ص ۵۳۶)

ترجمہ: ”ہر دن نکلنے ہی ستر ہزار فرشتے نازل ہوتے ہیں اور رسول اللہ ﷺ کی قبر مبارک کو گھیرے میں لے لیتے ہیں وہاں اپنے پروں کو بچھا دیتے ہیں اور رسول اللہ ﷺ پر صلوٰۃ عرض کرتے ہیں حتیٰ کہ جب شام کر لیتے ہیں تو اوپر چلے جاتے ہیں اور ان کی مثل (ستر ہزار) اتر آتے ہیں وہ بھی ان کی مثل ہی کرتے ہیں (قیامت تک اسی طرح ہوتا رہے گا) حتیٰ کہ جب زمین شق ہو جائے گی تو آپ ستر ہزار فرشتوں (کے جھرمٹ) میں باہر تشریف لائیں گے وہ فرشتے آپ کی خدمت میں نیاز مندی کا مظاہرہ کریں گے۔“

نوٹ: یہ روایت داری ج ۱ ص ۵۷، رقم ۹۴، حلیۃ الاولیاء ج ۵ ص ۳۹۰، شعب الایمان رقم ۸۹۲۳ اور القول البدیع ص ۵۲، ۹۶، فضل الصلاۃ علی النبی للفاضل ص ۸۴، ۸۳، القرۃ لابن بشکول ص ۴۵ پر بھی ہے۔

گویا محبوب کریم ﷺ کی عظمت و مرتبت اور آپ پر صلوٰۃ پیش کرنے کے لیے صبح و شام فرشتوں کے جلوس نکلتے رہتے ہیں اور روز قیامت اپنے آقا ﷺ کی شان و فضیلت کا مظاہرہ کرنے کی خاطر آپ کو اپنے نوری ”جلوس“ کے جھرمٹ میں ہی لے کر چلیں گے۔

جلوس معراج:

جب خدائے لم یزل نے اپنے رسول افضل ﷺ کو لامکاں کی سیر کرائی تو اس وقت بھی ”جلوس“ کے مظاہرے ہوئے مفسر قرآن علامہ اسماعیل حقی لکھتے ہیں:

فنزل جبرئیل ومکانیل واسرافیل علیہم السلام ومع کل واحد
منہم سبعون الف ملک
(روح البیان ج ۹ ص ۱۰۶)

”پس جبرئیل، میکائیل اور اسرافیل علیہم السلام (آپ ﷺ کو لینے کے لیے) اترے اور ان میں ہر ایک کے ساتھ ستر ستر ہزار فرشتے تھے۔“

وصال مبارک پر جلوس:

سیدنا جابر بن عبد اللہ اور سیدنا عبد اللہ بن عباس رضی اللہ عنہم کی طویل روایت میں ہے کہ رسول اللہ ﷺ نے فرمایا: اے ملک الموت! تم نے میرے دوست جبریل کو کہاں چھوڑا؟ عزرائیل نے کہا: میں نے ان کو آسمان دنیا میں چھوڑا ہے اور فرشتے ان سے آپ کی تعزیت کر رہے ہیں۔ پھر بہت سرعت کے ساتھ جبریل علیہ السلام آپ کے پاس آگئے اور آکر آپ کے سر کی جانب بیٹھ گئے رسول اللہ ﷺ نے فرمایا: اے جبریل! اب دنیا سے روانہ ہونے کا وقت ہے مجھے بشارت دو کہ میرے لیے اللہ کے پاس کیا اجر ہے؟ جبریل (علیہ السلام) نے کہا: یا حبیب اللہ! میں آپ کو بشارت دیتا ہوں کہ میں (آپ کے استقبال کے لیے) تمام آسمانوں کے دروازوں کو کھلا چھوڑ کر آیا ہوں اور وہاں تمام فرشتے آپ کو سلامی دینے کے لیے اور آپ کو مرحبا اور خوش آمدید کہنے کے لیے صف باندھے ہوئے کھڑے ہیں اور میں آپ کو بشارت دیتا ہوں کہ یا محمد! تمام جنتوں کے دروازے کھول دیئے گئے ہیں اور تمام دریا جاری کر دیئے ہیں اور تمام درخت جھوم رہے ہیں۔ اور یا محمد! آپ کے لیے حوریں مزین ہو چکی ہیں آپ نے فرمایا: میں اپنے رب کی رضا جوئی کے لیے حمد کرتا ہوں آپ نے فرمایا: اے ملک الموت! اب تمہیں اجازت ہے اب تم کو جو حکم دیا گیا ہے اس کی تعمیل کرو۔ الخ

(المعجم الكبير ج ٣، ص ٦٢، ٦٣، طبعه الاول لواء ج ٣ ص ٤٦، اتحاف السادة المتعلمين ج ١٠ ص ٢٩٥)

مدینہ منورہ میں داخلہ پر جلوس:

سرکار کائنات، فخر موجودات علیہ التحیات والصلوات والتسلیمات
جب مکہ مکرمہ سے ہجرت فرما کر مدینہ منورہ میں تشریف فرما ہوئے تو تمام اہل مدینہ نے اس
وقت ایک نہایت ہی تزک و احتشام اور اہتمام کے ساتھ ایک منظم جلوس کا انعقاد

کیا، جس میں اجتماع عظیم، پرچم کشائی، نعت خوانی، خوشی کے ترانے اور محبوب کرمؑ کی آمد و شریف آواری کے نعرے سبھی کچھ موجود تھا۔ ملاحظہ ہوا!

پرچم کشائی:

اسی دوران کہ جب والی اعلیٰ عظم اپنے قدوم میں منت لزوم سے مدینہ طیبہ کو مشرف فرمانے کے لیے پابرجا رہے تھے تو حضرت بریدہ اسلمی رضی اللہ عنہ اپنے ستر ساتھیوں کے ہمراہ حلقہ مجوش اسلام ہوئے انہوں نے عرض کیا:

بارسول الله لاندخل المدينة الا ومعك لواع فحل عما مته ثم شدها في
رمح ثم مشى بين يديه (الوقاص ٢٣٤)

ترجمہ: ”آپ مدینہ پاک میں جھنڈے کے بغیر داخل نہیں ہوں گے پھر انہوں نے اپنا عمامہ کھولا، اسے نیزے سے باندھا اور (لہراتے ہوئے) آپ ﷺ (کی سواری) کے آگے آگے چلنے لگے۔“

عظیم جلوس اور نعرے۔

گھوڑوں کا آغاز تو یہاں سے ہی ہو چکا تھا، لیکن اس کے بعد کیا ہوا؟ پورا مدینہ
کتنے دنوں سے اپنی آنکھیں فرشِ راہ کیے ہوئے سراپا انتظار تھا۔ لوگ ہر روز تر کے تر کے نکل
کر باہر جمع ہو جاتے اور دوپہر تک ”آمد محبوب“ کا انتظار کر کے حسرت و یاس کے ساتھ
واپس لوٹ آتے، لیکن آج ان کی قسمت نے یاری کی، ان کا مقدر چمکا، جب وہ واپس
ہونے لگے تو ایک یہودی کسی مقصد کے لیے وہاں کسی لیلے پر چڑھا تو اس نے رسول
اللہ ﷺ اور آپ کے ساتھیوں کو سفید لباس پہنے ہوئے اور ان سے سراب کو بٹتے ہوئے
دیکھا تو وہ ضبط نہ کر سکا۔

قال باعلى صوته يا معاشر العرب هذا جدكم الذى تنتظرون فلما
المسلمون الى السلام فتلقوا رسول الله صلى الله عليه وسلم بظهور الحرة
فعدل بهم ذات اليمين حتى نزل بهم فى بنى عمرو بن عوف وذلك يوم
الاثنين من شهر ربيع الاول (الحديث) (بخارى ج ١، ص ٥٥٥)
ترجمة: ”اس نے بہت بلند آواز سے کہا: اے گروہ عرب! یہ دیکھو تمہارا مقصود آپ کا ہے جس
کا تم انتظار کرتے تھے پس مسلمانوں نے اس کو پکڑا اور ظہر الحرة (سیاہ پتھروں والی جگہ)
پر رسول اللہ ﷺ سے آئے تو آپ انہیں لے کر دائیں جانب مڑے، حتیٰ کہ ان کے ساتھ
(بفعل جلوس) بنی بنو عمرو بن عوف کے ہاں اترے اور یہ واقعہ ماہ ربیع الاول کے پیر کے دن
کا ہے“

حضرت عبداللہ بن سلام کی روایت میں ہے کہ جب نبی کریم ﷺ مدینہ منورہ تشریف لائے
ان جعل الناس وکنت فیمن اتی (الوقاص ۲۵۳)

”لوگ اُٹھ آئے اور میں بھی آنے والوں میں شامل تھا“

مسلم شریف کی روایت میں ہے فصعد الرجال والنساء فوق البيوت
وتفرق الغلمان والخدم فى الطرق ينادون يا محمد يا رسول الله يا محمد
يا رسول الله (مسلم ج ۲، ص ۴۱۹)

ترجمة: ”پس (رسول اللہ ﷺ کا استقبال کرتے ہوئے) مرد و عورتیں مکانوں کی چھتوں پر
چڑھ گئے اور نوجوان اور خدام راستوں میں پھیل گئے وہ پکارتے (نعرے لگاتے) یا محمد
یا رسول اللہ یا محمد یا رسول اللہ“

ان روایات میں جلوس، اجتماع اور لشکر کا پورا پورا حلیہ و نقشہ موجود ہے۔

ایک روایت میں ہے: رسول اللہ ﷺ نے حرہ کی جانب نزول فرمایا پھر انصار کو

پیغام بھیجا تو وہ نبی اللہ ﷺ کی خدمت میں آئے

فقیل فى المدينة جاء نبى الله جاء نبى الله اشرفوا ينصرون
ويقولون جاء نبى الله جاء نبى الله (بخارى ج ۱، ص ۵۵۶)

ترجمة: ”پس مدینہ میں گونج پڑ گئی اللہ کے نبی آ گئے، اللہ کے نبی آ گئے، لوگ گھاٹیوں پر
چڑھتے آپ کی زیارت کرتے اور یہ نعرے لگاتے جاء نبی اللہ جاء نبی اللہ
یہ آمد مصطفیٰ کے نعرے تھے:“

امام بیہقی نے ان روایات کو مزید تفصیل سے لکھا ہے اور ان میں یہ الفاظ بھی ہیں
کہ اہل مدینہ نے آپ کی آمد پر یہ نعرے بھی لگائے تھے جاء رسول الله جاء رسول
الله (ملاحظہ ہو ادلائل النبوة ج ۲، ص ۳۹۹، ۵۰۰، ۵۰۸، ۵۰۷، ۵۰۵، ۵۰۴)

حضرت براء بن عازب رضی اللہ عنہ کا بیان ہے کہ سب سے پہلے جو ہمارے ہاں
(مدینہ میں) تشریف لائے وہ معصب بن عمیر اور ابن کثوم رضی اللہ عنہم ہیں اور لوگوں کو
قرآن پڑھاتے تھے، پھر بلال، سعد بن ابی وقاص اور عمار بن ابی وقاص رضی اللہ عنہم پہنچے۔
بعد ازیں حضرت عمر رضی اللہ عنہ، نبی کریم ﷺ کے اصحاب میں میں آدمیوں کے (لشکر
میں) آئے۔

ثم قدم النبى صلى الله عليه وسلم فلما رايت اهل المدينة فرحوا
بشئء فرحهم برسول الله صلى الله عليه وسلم حتى جعل الاماء يقولون
قدم رسول الله (الحديث) (بخارى ج ۱، ص ۵۵۸)

ترجمة: ”پھر نبی کریم ﷺ نے قدم رنچ فرمایا تو میں نے دیکھا کہ اہل مدینہ رسول اللہ ﷺ
کی (تشریف آوری پر) اس قدر خوش ہوئے (جشن منایا) کہ کسی چیز پر اتنے خوش نہیں

ہوئے تھے حتیٰ کہ ہاندیوں نے یہ نعرے لگانے شروع کر دیے کہ رسول اللہ تشریف لے آئے ہیں

ایک روایت میں ہے: بچیوں اور بچوں کو دیکھا کہ وہ کہتے تھے:

هذا رسول الله قد جاء (مشکوٰۃ ص ۵۴۶ بحوالہ بخاری)

ترجمہ: ”یہ رسول اللہ ہیں وہ آگئے ہیں“

یہ الفاظ بھی ہیں: ان العواتق تفوق البیوت یترائین یقلن ایہم ہو ایہم ہو

(الہدایہ والنہایہ ج ۳ ص ۱۹۵)

ترجمہ: ”عورتیں چھتوں پر چڑھ گئیں، ایک دوسرے کو دیکھ کر پوچھتیں دیکھو وہ کون ہے وہ کون ہے“

بعض روایات میں ہے سیدنا ابوبکر رضی اللہ عنہ فرماتے ہیں: لوگ نکل آئے حتیٰ کہ ہم راستہ میں تھے کہ عورتیں اور خدام اور نوجوان زور زور سے کہنے (نعرے لگانے) لگے۔

جاء محمد رسول الله جاء محمد رسول الله اکبر جاء محمد رسول

(الہدایہ والنہایہ ج ۳ ص ۱۹۵)

الله جاء محمد رسول الله

ترجمہ: ان روایات کو ملانے سے اہل مدینہ کے درج ذیل نعرے سامنے آتے ہیں جو انہوں نے ”آمد رسول اللہ“ پر لگائے تھے:

یا محمد یا رسول الله

یا محمد یا رسول الله

جاء نبی الله

جاء نبی الله

جاء محمد رسول الله

هذا رسول الله قد جاء

الله اکبر

جاء محمد رسول الله

آج میلاد النبی ﷺ کے جلسہ، محفل، جشن اور جلوس میں بھی انہی الفاظ و مضمون سے آمد مصطفیٰ ﷺ کے نعرے لگائے جاتے ہیں ان پر اہل مدینہ کا عمل اور رسول اللہ ﷺ کی مہر تصدیق ثبت ہے۔ والحمد لله علی ذلك

جشن اور مسرت کا اظہار:

گو اس قدر تصریح کے باوجود مزید کسی دلیل کی ضرورت نہیں رہ جاتی کہ اہل مدینہ نے اس موقع پر انتہائی مسرت اور عظیم جشن کا اظہار کیا تھا۔ ایک روایت تو اور بھی گزری کہ انہیں آپ کی آمد سے زیادہ کسی چیز پر ایسی خوشی اور فرحت نہیں ہوئی۔ جبکہ سیدنا انس بن مالک رضی اللہ عنہ نے بیان کیا ہے

لما قدم رسول الله صلى الله عليه وسلم المدينة لعبث الحبشة

(مشکوٰۃ ص ۵۴۷، النواقص ص ۲۵۲)

بحر ایہم فرحاً لقدومه

ترجمہ: ”جب رسول اللہ ﷺ مدینہ پاک تشریف لائے تو حبشیوں نے آپ کی تشریف آوری پر فرحت (جشن) کے طور پر چھوٹے چھوٹے نیزوں کے ذریعے کھیل کھیلایا“

امام نووی اہل مدینہ کے اس مظاہرہ کے متعلق لکھتے ہیں: لفرحهم لقدوم

رسول الله صلى الله عليه وسلم وظهور سرورهم له (نووی بر مسلم ج ۲ ص ۴۱۹)

”انہوں نے رسول اللہ ﷺ کی تشریف آوری پر فرحت اور آپ کی آمد پر خوشی کا

اظہار کرتے ہوئے ایسا کیا تھا“

ملا علی قاری رحمۃ اللہ علیہ نے لکھا ہے: لعبث الحبشة ای رقصت (مرقاۃ ج ۱۱ ص ۲۴۱)

ترجمہ: ”آپ کی آمد پر مدینہ کے حبشیوں نے رقص کیا“

واضح رہے کہ یہاں رقص سے آج کل کا مفہوم مراد نہیں بلکہ حبشیوں نے نیزوں

سے کھیلے ہوئے جب نیزہ مارنے کے لیے اچھل کود کا مظاہرہ کیا تو اس جزوی مشابہت کو رقص کہا گیا۔

عبداللہ بن محمد نجدی نے لکھا ہے: مسلمانوں نے آپ کی آمد پر فرحت کرتے ہوئے: اللہ اکبر کہا حتیٰ کہ دھماکے اور نعرے بنو عمر دین عوف کے محلے میں سنے گئے۔

(مختصر سیرت الرسول ص ۱۷۳)

چراغاں:

جشن کے موقع پر چراغاں کا اہتمام بھی ایک لازمی امر ہے جشن ہو اور چراغاں نہ ہو یہ نہیں ہو سکتا، جب مدینہ منورہ میں آمد محبوب پر عظیم الشان، فقید المثال جشن منایا جا رہا تھا تو وہاں قدرتی چراغاں بھی ہو چکا تھا۔ روایت کے الفاظ ملاحظہ ہوں!

لما كان اليوم الذي دخل فيه رسول الله صلى الله عليه وسلم

المدينة اضاء منها كل شئ (مسکوة ص ۵۴۷ واللفظ لہ ترمذی ج ۲ ص ۱۲۰۲ ابن ماجہ ص ۱۱۹)

ترجمہ: ”جس دن رسول اللہ ﷺ مدینہ طیبہ میں داخل ہوئے تو مدینہ شریف کی ہر چیز روشن ہو گئی“

نعت خوانی:

ہر چند کہ یہ خوشی کے ترانے اور آمد مصطفیٰ ﷺ کے نعرے ”نعت خوانی“ کے ذمہ میں ہی آتے ہیں لیکن اہل مدینہ نے صرف انہی پر اکتفا نہیں کیا بلکہ الگ سے نعت خوانی بھی فرمائی چھوٹے بڑے بچوں نے پڑھا تھا:

من نيات الوداع

طلع البدر علينا

مادعا لله داع

وجبت الشكر علينا

ايها البعوث فينا
انت شرفت المدينة
مرحبا يا خير داع
فلبسنا لوب يمن
فعليك الله صلى
ماسعى لله ساع

(دلائل النبوة للبيهقي ج ۲ ص ۵۰۷، البدایہ والنہایہ ج ۳ ص ۱۹۵، الوفا ص ۲۵۲)

ترجمہ: ”وداع کی گھانٹوں سے ہم پر چودہویں کا چاند نکل آیا جب تک ایک بھی خدا کی دعوت دینے والا (مسلمان) باقی ہے آپ کا شکر ہم پر واجب ہے اے ہمارے درمیان بھیجے گئے (محبوب!) آپ امر مطاع کے ساتھ تشریف لائے ہیں۔ آپ نے مدینہ کو شرف بخشا ہے خوش آمدید! اے خیر کی دعوت دینے والے، پس ہم نے یمن (برکت) کا لباس پہن لیا ہے، پھٹے کپڑے چپکانے کے بعد، پس خدا آپ پر صلوٰۃ بھیجے، جب تک اللہ کے لیے کوئی کوشش کرنے والا کوشش کرے“

نوٹ: یہ اشعار اشرفی قحطانی دیوبندی نے نشر المطیب ص ۸۲، نواب صدیق حسن وہابی نے اشعامة العنبر یہ ص ۳۷ پر بھی لکھے ہیں۔

اور بنونجار کی بچیوں نے الگ سے یہ اشعار بھی پڑھے تھے:

نحن جوار من بنى النجار
وحبدا محمد من جوار

ترجمہ: ”ہم بنونجار کی بچیاں ہیں (مبارک ہوا!) ہمیں کس قدر بہتر نجات دہندہ پڑوسی نصیب ہوئے ہیں“

(الوقاص ص ۲۵۲)

گویا وہ کہہ رہی تھیں:

ہم ہیں بچیاں نجار کے عالی گھرانے کی

خوشی ہے آمنہ کے لال کے تشریف لانے کی

اہل مدینہ کا عزم مصمم:

اہل مدینہ نے ان اشعار میں اپنے عزم مصمم کا بھی اظہار فرمایا ہے کہ آپ کی آمد پر شکر اور جشن منانا اس وقت تک واجب ہے جب تک کوئی ایک مسلمان بھی خدا کی دعوت دینے کے لیے دنیا میں موجود رہے گا۔ یعنی یہ خوشیاں، یہ سرتیں، یہ جشن اور آمد مصطفیٰ ﷺ کے یہ نعرے، نعت خوانی قیامت تک جاری و ساری رہے گی انشاء اللہ العزیز۔
آج دنیا بھر کے مسلمان میلاد مصطفیٰ ﷺ کے جلسوں، محفلوں اور جلوسوں میں انہی جذبات و احساسات کا اظہار کر کے اہل مدینہ کے اس نعرہ مستانہ پر عمل کر رہے ہیں۔

محفل میلاد پر چند تاریخی تصانیف:

- ۱: حسن المقصد فی عمل المولد امام جلال الدین سیوطی رحمۃ اللہ علیہ
- ۲: جزء فی المولد الشریف امام سخاوی رحمۃ اللہ علیہ
- ۳: المورد الروی فی المولد النبوی ملا علی قاری رحمۃ اللہ علیہ
- ۴: مولد النبی صلی اللہ علیہ وسلم حافظ ابن کثیر رحمۃ اللہ علیہ
- ۵: المورد الهنی فی المولد النبی حافظ عراقی رحمۃ اللہ علیہ
- ۶: جامع الآثار فی مولد النبی المختار حافظ ناصر الدین دمشقی رحمۃ اللہ علیہ
- ۷: عرف التعریف بالمولد الشریف امام شمس الدین ابن الجوزی رحمۃ اللہ علیہ
- ۸: الميلاد النبوی شیخ الحدیث امام ابن جوزی التوفی ۵۹۷ھ
- ۹: مورد الصاوی فی مولد الہادی حافظ شمس الدین دمشقی

- ۱۰: الباعث علی انکار البدع والحوادث امام ابوشامہ التوفی ۶۶۵ھ
- ۱۱: التنویر فی مولد السراج المنیر امام ابوالخطاب ابن وجیہ
- ۱۲: نظم البدیع فی مولد النبی الشفیع امام یوسف بن اسمعیل بھانی
- ۱۳: حول الاحتفال بالمولد النبوی شیخ محمد علوی مالکی الشریف
- ۱۴: مولد النبی شیخ السید جعفر البرزنجی
- ۱۵: مولد الدیبعی امام عبدالرحمن بن الدیبعی البھبانی التوفی ۹۳۳ھ
- ۱۶: مائت بالسنة شاہ عبدالنقی محدث دہلوی
- ۱۷: مسقط الدرر فی اخبار مولد خیر البشر امام علی بن محمد الحسینی
- ۱۸: مولد العرب شیخ محمد الغرب
- ۱۹: مولد المصطفیٰ الاستاذ خیر الدین داغی
- ۲۰: سبل الہدی والرشاد امام محمد بن یوسف صالحی شامی
- ۲۱: فیصلہ ہفت مسئلہ حاجی امداد اللہ مہاجر جی
- ۲۲: سعید البیان فی مولد سید الانس شاہ احمد سعید دہلوی ۱۲۷۷ھ
- ۲۳: البات المولد والقیام شاہ احمد سعید دہلوی ۱۲۷۷ھ
- ۲۴: خیر البیان من المحسنات سعید شاہ محمد الدین عبداللہ ابوالخیر
- ۲۵: البیان فی مولد سید الانس والجان
- ۲۵: خیر المورد فی احتفال المولد شاہ ابوالحسن زید قاروقی

۲۶: اشباع الکلام فی البات المولد مولانا سلامت اللہ بدایونی والقیام

۲۷: الدر المنظم فی بیان حکم مولد النبی مولانا عبدالحق لد آبادی الاعظم

۲۸: انوار ساطعه در بیان مولود فاتحہ مولانا عبدالمسیح رام پوری

۲۹: الشمامة العنبریہ من خیر مولد البریہ علامہ محمد صدیق حسن خاں بھوپالی

ایک اعتراض اور اس کا جواب:

محفل میاد النبی پر اعتراضات کے مفصل جوابات تو علمائے اہلسنت کی متعدد کتب میں مذکور ہیں لیکن خوف طوالت کی وجہ سے یہاں صرف ایک مشہور اعتراض کا جواب پیش خدمت ہے۔

آیا کہ مسرت ولادت یا غم وصال؟

اب یہ بات قابل غور ہے کہ بارہ ربیع الاول شریف میں سرکار کی پیدائش ہے تو وصال بھی بارہ ربیع الاول شریف میں ہوا۔ دریں صورت پیدائش کی خوشی منائی جائے یا غم وصال اس سلسلے میں اولاً حدیثیں ملاحظہ فرمائیں جن کو بنیاد بناتے ہوئے حضور علیہ الصلوۃ والسلام کے وصال کا کیلنڈر تیار کیا گیا ہے۔

حدیث شہاب بن طارق رضی اللہ عنہ:

حضرت عمر رضی اللہ عنہ کی بارگاہ میں ایک یہودی حاضر ہوا اور عرض کرنے لگا اے امیر المؤمنین! آپ اپنی کتاب میں ایک آیت تلاوت کرتے ہیں اگر ایسی آیت ہم پر نازل ہوتی تو ہم اس دن عید مناتے حضرت عمر نے فرمایا وہ آیت کونسی ہے تو اس نے عرض کی وہ

آیت الیوم اکملت لکم دینکم ہے۔ حضرت عمر بن خطاب رضی اللہ عنہ نے فرمایا ہے شک میں اچھی طرح جانتا ہوں کہ یہ آیت کس مقام پر اور کس دن نازل ہوئی یہ آیت دوران حج ۹ ذی الحجہ مقام عرفات میں جمعۃ المبارک کے دن حضور ﷺ پر نازل ہوئی (مسلم شریف ج ۲ ص ۴۲۰)

حدیث انس بن مالک رضی اللہ عنہ:

حضرت ابو بکر صدیق، حضور اکرم ﷺ کے مرض وصال کے دوران صحابہ کرام کو نماز پڑھایا کرتے تھے۔ یہاں تک کہ پھر کا دن آ گیا لوگ صفوں میں کھڑے ہوئے نماز پڑھ رہے تھے کہ اسی اثناء میں حضور اکرم ﷺ نے اپنے حجرے کا پردہ اٹھا کر ہماری طرف دیکھا اس وقت آپ کا چہرہ مبارک قرآن کا ورق معلوم ہوتا تھا پھر حضور اکرم ﷺ بہت پیار سے مسکرائے پس ہم لوگوں نے خوشی اور محبت کی وجہ سے دوران نماز یہ چاہا کہ حضور کو ہی دیکھتے رہیں اور حضرت ابو بکر یہ سمجھتے ہوئے کہ آپ ﷺ نماز میں تشریف لائیں گے مصلی امامت سے الٹے پاؤں پیچھے ہٹنے لگے تاکہ وہ صف میں شامل ہو جائیں اور سرور کائنات ﷺ مصلی امامت پر فائز ہو کر جماعت کروائیں تو آپ نے انہیں اشارے سے فرمایا کہ اپنی نماز کو مکمل کرو اور پھر آپ نے دوبارہ پردہ لٹکا دیا اسی پیر کے دن آپ ﷺ کا وصال ہوا

(بخاری شریف ص ۹۳، ۹۴)

وضاحت:

حضور ﷺ نے اظہار نبوت کے بعد ایک ہی حج فرمایا تھا جسے حجۃ الوداع کہا جاتا ہے اس کے تین ماہ بعد آپ کا وصال ہوا۔

خلاصہ کلام:

کہ حجۃ الوداع ۹ ذی الحجہ یوم عرفہ جمعہ کا دن تھا جس طرح حضرت عمر بن خطاب

ایک ماہ تیس کا دو ماہ انتیس کے

ذی الحجہ

محرم

ہفتہ	اتوار	پیر	منگل	بدھ	جمعرات	جمعہ
					۱	۲
					۳	۴
۱	۲	۳	۴	۵	۶	۷
۸	۹	۱۰	۱۱	۱۲	۱۳	۱۴
۱۵	۱۶	۱۷	۱۸	۱۹	۲۰	۲۱
۲۲	۲۳	۲۴	۲۵	۲۶	۲۷	۲۸
۲۹						

ربیع الاول

صفر

ہفتہ	اتوار	پیر	منگل	بدھ	جمعرات	جمعہ
					۱	۲
					۳	۴
۱	۲	۳	۴	۵	۶	۷
۸	۹	۱۰	۱۱	۱۲	۱۳	۱۴
۱۵	۱۶	۱۷	۱۸	۱۹	۲۰	۲۱
۲۲	۲۳	۲۴	۲۵	۲۶	۲۷	۲۸
۲۹						

ایک ماہ انتیس کا دو ماہ تیس کے

ذی الحجہ

محرم

ہفتہ	اتوار	پیر	منگل	بدھ	جمعرات	جمعہ
					۱	۲
					۳	۴
۱	۲	۳	۴	۵	۶	۷
۸	۹	۱۰	۱۱	۱۲	۱۳	۱۴
۱۵	۱۶	۱۷	۱۸	۱۹	۲۰	۲۱
۲۲	۲۳	۲۴	۲۵	۲۶	۲۷	۲۸
۲۹						

صفر

ربیع الاول

ہفتہ	اتوار	پیر	منگل	بدھ	جمعرات	جمعہ
					۱	۲
					۳	۴
۱	۲	۳	۴	۵	۶	۷
۸	۹	۱۰	۱۱	۱۲	۱۳	۱۴
۱۵	۱۶	۱۷	۱۸	۱۹	۲۰	۲۱
۲۲	۲۳	۲۴	۲۵	۲۶	۲۷	۲۸
۲۹						

اس تمام بحث سے یہ ثابت ہوا کہ میلاد مصطفیٰ ﷺ قرآن و احادیث اور سلف صالحین و بزرگان دین کے اقوال اور عمل سے ثابت ہے اور یہ تمام دنیائے اسلام میں منایا جاتا ہے اور میلاد پاک منانا حضور علیہ السلام کی رضا حاصل کرنے کا بہترین ذریعہ ہے اللہ تعالیٰ ہم سب کو میلاد مصطفیٰ ﷺ غلو سے نیت کے ساتھ منانے کی توفیق عطا فرمائے اور اللہ تعالیٰ بندہ ناچیز کی اس کاوش کو قبول فرمائے آمین بجاہ سید المرسلین

تمنا یہی ہے بس میرے قیل و قال کی

ہوتی رہے ثناء حیرے حسن و جمال کی

محمد آصف علی نیسی

انچارج مصطفائی لائبریری جیاباگلا ہور

وَاللَّهُ
أَعْلَمُ
بِذَلِكَ
وَاللَّهُ
أَعْلَمُ
بِذَلِكَ

۱۴۰۰

اور ہم نے آپ کی خاطر آپ کے ذکر کو رفعت بخشی۔ (الانشراح)



نعمینہ بک سٹال

احادیث

تفاسیر

قرآن مجید

تصوف

فقہ

سیرت

غیر درسی

درسی

تاریخ

اور

تنظیم المدارس کی کتب کا مرکز

نعمینہ بک سٹال

6-B عمر ٹاور حق شریٹ اردو بازار، لاہور

0300-4986439, 0321-4318640